

# ಕನ್ನಡ

## KANNADA

ತರಗತಿ

2

ಭಾಗ - 2



ಕೇರಳ ಸರಕಾರ  
ಸಾರ್ವಜನಿಕ ಶಿಕ್ಷಣ ಇಲಾಖೆ

ತಯಾರಿಸಿದವರು  
ರಾಜ್ಯ ಶಿಕ್ಷಣ ಸಂಶೋಧನೆ ಮತ್ತು ತರಬೇತಿ ಸಮಿತಿ (SCERT) ಕೇರಳ  
2016

## ರಾಷ್ಟ್ರೀಯ

ಜನಗಣ ಮನ ಅಧಿನಾಯಕ ಜಯಹೇ  
ಭಾರತ ಭಾಗ್ಯ ವಿಧಾತಾ  
ಪಂಚಾಬ ಸಿಂಧು ಗುಜರಾತ ಮರಾಠಾ  
ದ್ರಾವಿಡ ಉತ್ತರ ಪಂಗ  
ವಿಂಧ್ಯ ಹಿಮಾಚಲ ಯಮುನಾ ಗಂಗಾ  
ಉತ್ತರ ಜಲಧಿತರಂಗ  
ತವಶುಭ ನಾಮೇ ಜಾಗೇ  
ತವಶುಭ ಆಶಿಷ ಮಾಗೇ  
ಗಾಹೇ ತವ ಜಯ ಗಾಥಾ  
ಜನಗಣ ಮಂಗಲದಾಯಕ ಜಯಹೇ  
ಭಾರತ ಭಾಗ್ಯ ವಿಧಾತಾ  
ಜಯಹೇ ಜಯಹೇ ಜಯಹೇ  
ಜಯ ಜಯ ಜಯ ಜಯಹೇ

## ಪ್ರತಿಜ್ಞೆ

ಭಾರತವು ನನ್ನ ದೇಶ. ಭಾರತೀಯರಲ್ಲರೂ ನನ್ನ ಸಹೋದರ, ಸಹೋದರಿಯರು.  
ನಾನು ನನ್ನ ದೇಶವನ್ನು ಪ್ರೀತಿಸುತ್ತೇನೆ. ಅದರ ಸಂಪನ್ಮೂಲಗೂ ವೈವಿಧ್ಯಪೂರ್ಣವಾದ  
ಪರಂಪರೆಗೆ ನಾನು ಹೆಮ್ಮೆಪಡುತ್ತೇನೆ.

ನಾನು ನನ್ನ ತಂಡೆ, ತಾಯಿ ಮತ್ತು ಗುರುಹಿರಿಯರನ್ನು ಗೌರವಿಸುತ್ತೇನೆ ಮತ್ತು ಎಲ್ಲರೊಡನೆ  
ಸಾಜನ್ಯದಿಂದ ವರ್ತಿಸುತ್ತೇನೆ.

ನಾನು ನನ್ನ ದೇಶ ಮತ್ತು ನನ್ನ ದೇಶದ ಜನರಿಗೆ ನನ್ನ ಶ್ರದ್ಧೆಯನ್ನು ಮುದಿಷಾಗಿಡುತ್ತೇನೆ.  
ಅವರ ಕ್ಷೇಮ ಮತ್ತು ಸಮೃದ್ಧಿಯಲ್ಲಿ ನನ್ನ ಆನಂದವಿದೆ.

Prepared by :

State Council of Educational Research and Training (SCERT)

Poojappura, Thiruvananthapuram 695012, Kerala

Website : [www.scertkerala.gov.in](http://www.scertkerala.gov.in)

e-mail : [scertkerala@asianetindia.com](mailto:scertkerala@asianetindia.com)

Phone : 0471 - 2341883, Fax : 0471 - 2341869

First Edition : 2016

ಒಲವಿನ ಮುದ್ದಿನ ಮಕ್ಕಳೇ,

ಭಾಷೆಯೆಂದರೆ ಮಾತೆಯ ಮಮತೆಯ ಹಾಗೆ. ನಯ-ವಿನಯದಿಂದ ಕೂಡಿದ ಮಾತು ಎಲ್ಲರನ್ನೂ ಸೇಳಿಯುತ್ತದೆ. ನಮ್ಮ ಮಾತುಕೃತಿಗಳು ನಮ್ಮ ವ್ಯಕ್ತಿಗೆ ಮತ್ತು ಚಿಂತನೆಗಳನ್ನು ಹೊರಗೆಡಹುತ್ತವೆ ಅಲ್ಲವೇ? ಕನ್ನಡ ನುಡಿಯ ನಮ್ಮನ್ನೆಲ್ಲ ಬೆಸೆಯುತ್ತದೆ. ಸಂಸ್ಕೃತಿಯ ಕೈಗಳನ್ನಾಡಿಯಾಗಿರುವ ನಮ್ಮ ಕನ್ನಡ ನುಡಿಯ ಹಿರಿಮೆಯನ್ನು ನೀವೆಲ್ಲರೂ ಅರಿತುಕೊಳ್ಳಬೇಕು. ಅದಕ್ಕಾಗಿ ನಿಮ್ಮ ಮನಸೂರೆಗೊಳಿಸುವಂತಹ ಕತೆ, ಕವಿತೆ, ಚಿತ್ರಕಥೆ ಇತ್ಯಾದಿ ಸಾಹಿತ್ಯ ಪ್ರಕಾರಗಳನ್ನು ಈ ಪತ್ರಪುಸ್ತಕದಲ್ಲಿ ಅಳವಡಿಸಿಕೊಳ್ಳಲಾಗಿದೆ. ನಿಮ್ಮ ಭಾವನೆಗಳು ಮತ್ತು ಅನುಭವಗಳನ್ನು ಪ್ರಕಟಿಸಲು ಈ ಪತ್ರಪುಸ್ತಕವು ಸಹಕಾರಿಯಾಗಲಿ ಎಂದು ಅಶ್ವಿನ್ನಿತ್ಯನೇ. ಈ ಪತ್ರಪುಸ್ತಕದಲ್ಲಿರುವ ಉತ್ತಮ ವ್ಯಾಖ್ಯಾಗಳು ಮತ್ತು ಚಿಂತನೆಗಳು ನಿಮ್ಮ ಬದುಕಿಗೆ ದಾರಿದೀಪವಾಗಲಿ. ಕನ್ನಡ ಕುಸುಮದ ಕಂಪನ್ಯ ಪರಸರಿಸಲು ನಿಮಗೆಲ್ಲಾಗೂ ಸಾಧ್ಯವಾಗಲಿ ಎಂದು ಹಾರ್ಡ್‌ಸ್ಟ್ರೀನ್‌ನೇ.

ಪ್ರೀತಿಪೂರ್ವಕ,

ನಿದೆಂಶಕರು  
ಎಸ್.ಸಿ.ಇ.ಆರ್.ಪಿ., ಕೇರಳ

**TEXT BOOK DEVELOPMENT COMMITTEE**  
**KANNADA**  
**STANDARD 2**

- Participants** : Arathi K., S.A.T.H.S. Manjeshwar  
Jalajakshi P., G.H.S.S. Bellur  
Kumara Subrahmany M., D.I.E.T. Lab School Maipady  
Mahalinga Bhat N., A.U.P.S. Dharmathadka  
Ravishankar K., G.J.B.S. Peral  
Srikumari K., A.U.P.S. Anekal
- Experts** : Dr. Rathnakara Mallamoole, Asst. Professor, Govt. College, Kasaragod  
Shridhara N., Asst. Professor, Govt. College, Kasaragod  
Dr. Srikrishna Bhat, Rtd. Professor, Govt. College, Kasaragod
- Artists** : Madhusoodhan K.V., G.V.H.S.S. Thrikaripur  
Rajendra Prasad C.K., G.H.S.S. Uppala.  
Sacheendran Karadka

**Academic Co-Ordinator**

Dr. Faisal Mavulladathil, Research Officer, SCERT, Thiruvananthapuram



ರಾಜ್ಯ ಶಿಕ್ಷಣ ಸಂಶೋಧನೆ ಮತ್ತು ತರబೇತಿ ಸಮಿತಿ (SCERT) ಕೇರಳ  
ವಿದ್ಯಾಭವನ, ಪ್ರೋಜೆಕ್ಟ್, ತಿರುವನಂತಪುರ - 695 012



# ಶಿನ್‌ಕೆರ್ಪರ್‌ಕೋರ್ಪ


ಕ್ರಮ ಸಂಖ್ಯೆ ಘಟಕ ಪ್ರಾಣಿಸಂಖ್ಯೆ

- |    |                 |     |
|----|-----------------|-----|
| 5. | ಮೊಟ್ಟೆಯೋ ಮರಿಯೋ  | 102 |
| 6. | ಜೀವಜಲ           | 130 |
| 7. | ತಿನ್ನುವ ಬೆಳೆಯುವ | 152 |
| 8. | ಸಂತಸದ ಯಾನ       | 172 |

# ಮೊಣ್ಣೆಯೋ ಷ್ಟು ಮಲಿಯೋ

## ಒಂಟೆಯ ದುಃಖ

ಚಂಪಕವನ ಎಂಬ ಕಾಡಿನಲ್ಲಿ ಅನೇಕ ಪ್ರಾಣಿಗಳು  
ಇದ್ದವು. ಎಲ್ಲಾ ಪ್ರಾಣಿಗಳೂ ಅಲ್ಲಿ ಅನ್ಯೋನ್ಯವಾಗಿ  
ವಾಸವಾಗಿದ್ದವು. ಅಲ್ಲಿ ತನ್ನಲು ಬೇಕಾದಷ್ಟು  
ಆಹಾರ, ಇಷ್ಟಾನುಸಾರವಾಗಿ ಓಡಾಡಲು  
ಬೇಕಾದ ಸ್ಥಳ, ಎಲ್ಲವೂ ಇದ್ದವು.  
ಚಂಪಕವನದ ಸಮೀಪವೇ ಚಂಪಾ  
ಎಂಬ ಉರು ಇತ್ತು. ಅಲ್ಲಿ  
ಮೀರಾ ತನ್ನ ತಂದೆ  
ತಾಯಿಯರೊಂದಿಗೆ  
ವಾಸವಾಗಿದ್ದಳು. ಒಂದು  
ದಿನ ಮೀರಾ ತನ್ನ  
ಗಳೆಯರೊಂದಿಗೆ  
ಆಡುತ್ತಾ  
ಚಂಪಕವನದ  
ಸಮೀಪಕ್ಕೆ  
ಬಂದಳು.




ಅಲ್ಲಿ ಒಂಟೆಯೊಂದು ಕಣ್ಣೀರು ಸುರಿಸುತ್ತಾ ಕುಳಿತಿತ್ತು.

ಮೀರಾ ಆ ಒಂಟೆಯ ಹತ್ತಿರಕ್ಕೆ ಬಂದಳು. ಒಂಟೆ ತುಂಬಾ ಬೇಸರದಲ್ಲಿತ್ತು. “ನೀನು ಯಾಕೆ ಅಳುತ್ತಿರುವೆ?” ಮೀರಾ ಒಂಟೆಯೊಡನೆ ಕೇಳಿದಳು. “ನಾನು ಭಾಗ್ಯವಿಲ್ಲದ ಜೀವಿ. ನನಗೆ ನನ್ನ ಬಗ್ಗೆ ಭೀ ಅನಿಸುತ್ತಿದೆ” ಎಂದು ಗಟ್ಟಿಯಾಗಿ ಅಳಲು ಆರಂಭಿಸಿತು. “ಯಾಕೆ ಹಾಗೆ ಹೇಳುತ್ತೀಯಾ? ಸ್ವಲ್ಪ ವಿವರಿಸಿ ಹೇಳು” ಎಂದಳು ಮೀರಾ. “ನೋಡು ನನ್ನ ಶರೀರ. ಅಂಕು ಡೊಂಕಾಗಿದೆ. ಉದ್ದವಾದ ಕಾಲುಗಳು, ನೀಳವಾದ ಮತ್ತು ಬಾಗಿದ ಕುತ್ತಿಗೆ, ಕೆಸರಿನ ಬಣ್ಣದಂತಿರುವ ಮೈ ಬಣ್ಣ, ಬೆನ್ನ ಮೇಲೊಂದು ದುಬ್ಬ. ನಾನು ಕಾಣಲು ಚಂದವೇ ಇಲ್ಲ” ಎಂದು ಹೇಳಿತು. “ನೋಡು ನಾನು ವಾಸವಿರುವಲ್ಲಿ ಮುಳ್ಳಿನ ಗಿಡಗಳು ಮಾತ್ರವೇ ಇವೆ. ಅಪುಗಳನ್ನೇ ನಾನು ತಿನ್ನಬೇಕಷ್ಟೆ. ನನಗೆ ವಾಸಕ್ಕೆ ಪರಿಯಾದ ಮನೆಯೂ ಇಲ್ಲ” ಎಂದು ತನ್ನ ಅಳಲನ್ನು ಹೇಳಿಕೊಂಡಿತು.

“ನೀನು ಬೇಸರ ಮಾಡಬೇಡ ಒಂಟೆಯಣ್ಣ. ನಿನ್ನನ್ನು ನಾನು ನನ್ನ ಗಳಿಯನಾದ ಆಮೆಯ ಬಳಿಗೆ ಕರೆದೊಯ್ಯುವೆ. ನೀನು ಅವನನ್ನು ನೋಡು” ಎಂದಳು ಮೀರಾ.



ಅವರಿಬ್ಬರೂ ಆಮೆಯ ಬಳಿ ತಲುಪಿದರು. ಮೀರಾ  
ಆಮೆಯ ಬಳಿ ಒಂಟೆಯ ದುಃಖದ ಕಾರಣವನ್ನು  
ಹೇಳಿದಳು. ಅದನ್ನು ಕೇಳಿದ ಆಮೆಗೆ ನಗು ಬಂತು.  
“ಒಂಟೆಯಣ್ಣ ನೀನು ನನ್ನನ್ನು ಸರಿಯಾಗಿ ನೋಡು.  
ನನಗೆ ಚಿಕ್ಕ ಚಿಕ್ಕ ಕಾಲುಗಳು, ಸಣ್ಣದಾದ ಕುತ್ತಿಗೆ, ಬೆನ್ನಿನ  
ಮೇಲೆ ಭಾರವಾದ ಚಿಪ್ಪು. ಅದನ್ನು ಹೊತ್ತುಕೊಂಡೇ  
ನಾನು ತೆವಳುತ್ತಾ ಸಂಚರಿಸಬೇಕು. ನನಗೆ ವೇಗವಾಗಿ  
ಚಲಿಸಲೂ ಸಾಧ್ಯವಿಲ್ಲ. ಆದರೂ ನಾನು  
ಬೇಸರಪಟ್ಟುಕೊಳ್ಳುವುದೇ ಇಲ್ಲ” ಎಂದಿತು. “ಆದರೆ,  
ನೋಡು ನನ್ನನ್ನು ಯಾರಾದರೂ ಹಿಡಿಯಲು ಬಂದರೆ  
ನನ್ನ ಕೈಕಾಲು ಬಾಲಗಳನ್ನು ಒಳಗೆ ಎಳೆದುಕೊಂಡು  
ನನ್ನನ್ನು ನಾನೇ ರಕ್ಷಿಸುವೆ” ಆಮೆ ಹೇಳಿತು. ಇದನ್ನು  
ಕೇಳಿದ ಒಂಟೆಗೆ ಸ್ವಲ್ಪ ಸಮಾಧಾನವಾಯಿತು.




“ಬಾ ಒಂಟೆಯಣ್ಣಾ. ನನಗೆ ನನ್ನ ಇನ್ನೊಬ್ಬ  
ಗೆಕೆಯನನ್ನ ತೋರಿಸುವೆ.” ಮೀರಾ ಹೇಳಿದಳು.

ಒಂಟೆ ಮತ್ತು ಮೀರಾ ನಡೆದುಕೊಂಡು ಮುಂದೆ  
ಸಾಗಿದರು. ಅಲ್ಲೇ ಕಲ್ಲಿನ ಮೇಲೆ ಕಾಗೆಯೊಂದು  
ಕುಳಿತಿತ್ತು. “ಆ ಕಲ್ಲಿನ ಮೇಲೆ ಕುಳಿತ ಕಾಗೆಯನ್ನ  
ನೋಡು” ಎಂದಳು ಮೀರಾ. ಮೀರಾ ಒಂಟೆಯೊಡನೆ  
ಕಾಗೆಯ ಬಳಿಗೆ ಬಂದಳು. “ನೋಡು ಅದರ ಮೈಬಣ್ಣ  
ಕಪ್ಪು, ಸ್ವರ ತುಂಬಾ ಕಕ್ಕಶ. ಕಾ... ಕಾ... ಎಂದು  
ಕೊಗುತ್ತದೆ. ಆದರೂ ಅದು ಬೇಸರಪಟ್ಟುಕೊಳ್ಳುವುದೇ  
ಇಲ್ಲ” ಎಂದಳು.



ಇವರನ್ನೆಲ್ಲಾ ನೋಡಿದ  
 ಒಂಟೆಯ ಮುಖದಲ್ಲಿ ಸ್ಪಷ್ಟ  
 ನಗು ಕಾಣಿಸಿತು. ಮೀರಾ  
 ತನ್ನ ಇತರ ಗಳಿಯರನ್ನು  
 ತೋರಿಸಿದಳು. ಆಗ  
 ಒಂಟೆಯ ದುಃಖವೆಲ್ಲಾ  
 ಮರೆಯಾಯಿತು.  
 ಅಂದಿನಿಂದ ಒಂಟೆ ತನ್ನ ಬಗ್ಗೆ  
 ಬೇಸರಪಟ್ಟುಕೊಳ್ಳಲೇ ಇಲ್ಲ.



## **ಉತ್ತರಣಿ**

- ಒಂಟೆಗೆ ಬೇಸರವಾಗಲು ಕಾರಣವೇನು?
- ಮೀರಾ ಒಂಟೆಯನ್ನು ಮೊದಲು ಯಾರ ಬಳಿ ಕರೆದುಕೊಂಡು ಹೋದಳು?
- ಆಮೆ ತನ್ನ ಬಗ್ಗೆ ಏನೇನು ಹೇಳಿತು?
- ಆಮೆ ತನ್ನನ್ನು ತಾನು ಹೇಗೆ ರಕ್ಷಿಸಿಕೊಳ್ಳುತ್ತದೆ?
- ಮೀರಾ ಒಂಟೆಯನ್ನು ಬೇರೆ ಯಾವ ಯಾವ ಗಳಿಯರ ಬಳಿಗೆ ಕರೆದುಕೊಂಡು ಹೋಗಿರಬಹುದು?



ಈ ಕೆಳಗಿನ ಮಾತನ್ನು ಯಾರು ಹೇಳಿದರು ಎಂದು ಬರೆಯಿರಿ.

- ‘ನನ್ನ ಬೆನ್ನಮೇಲೊಂದು ದುಬ್ಬ’

- ‘ನೀನು ಯಾಕೆ ಅಳುತ್ತಿರುವೆ?’

- ‘ನನಗೆ ವೇಗವಾಗಿ ಚಲಿಸಲು ಸಾಧ್ಯವಿಲ್ಲ’

- ‘ನನ್ನ ಬಣ್ಣ ಕಪ್ಪು’



ಒಂಟೆಯೊಂದು - ಒಂಟೆ ಒಂದು

ಮೇಲೊಂದು -

ಕಾಗೆಯೊಂದು -

ಸಮಾಧಾನವಾಯಿತು -



ಅಡಿಗೆರೆ ಎಳೆದ ಪದದ ವಿರೋಧಾರ್ಥಕ ಪದವನ್ನು ಆವರಣದಿಂದ ಆರಿಸಿ ಬರೆಯಿರಿ.

(ಸಂತೋಷ, ಗಿಡ್, ವೇಗ, ಇಂಪ್)

- ಒಂಟೆ ತುಂಬಾ ಬೇಸರದಲ್ಲಿತ್ತು.
- ನನ್ನ ಕಾಲುಗಳು ಲುದ್ದವಾಗಿವೆ.
- ನಾನು ನಿಧಾನವಾಗಿ ಸಂಚರಿಸುತ್ತೇನೆ.
- ನನ್ನ ಸ್ವರ ತುಂಬಾ ಕಕ್ಕಶ.



ಒಂಟೆ ಮತ್ತು ಮೀರಾಳ ನಡುವೆ ನಡೆದ ಮಾತುಕತೆಯನ್ನು ಸಂಭಾಷಣಾ ರೂಪದಲ್ಲಿ ಬರೆಯಿರಿ.

- |      |   |       |
|------|---|-------|
| ಮೀರಾ | : | _____ |
| ಒಂಟೆ | : | _____ |
| ಮೀರಾ | : | _____ |
| ಒಂಟೆ | : | _____ |



ಒಂಟೆಯ ದುಃಖ ಕಥೆಯನ್ನು ಓದಿದಿರಲ್ಲವೇ? ಅದನ್ನು ಸಂಭಾಷಣೆಯ ರೂಪದಲ್ಲಿ ಬರೆದು ತರಗತಿಯಲ್ಲಿ ಅಭಿನಯಿಸಿರಿ.




## ಒದ್ದಿ



ಸಸ್ಯಗಳು ಮತ್ತು  
ಅವುಗಳಿಂದ  
ದೊರೆಯುವ  
ವಸ್ತುಗಳನ್ನು ತಿನ್ನುವ  
ಜೀವಿಗಳು  
ಸಸ್ಯಾಹಾರಿಗಳು.

ಘ್ರಾಣಿಗಳು ಮತ್ತು  
ಅವುಗಳಿಂದ  
ದೊರೆಯುವ  
ವಸ್ತುಗಳನ್ನು ತಿನ್ನುವ  
ಜೀವಿಗಳು  
ಮಾಂಸಾಹಾರಿಗಳು.



ಸಸ್ಯಗಳು ಮತ್ತು ಘ್ರಾಣಿಗಳು  
ಹಾಗೂ ಅವುಗಳಿಂದ  
ದೊರೆಯುವ ವಸ್ತುಗಳನ್ನು  
ತಿನ್ನುವ ಜೀವಿಗಳು  
ಮಿಶ್ರಾಹಾರಿಗಳು.



## ಬರೆಯಿ

ಕೊಟ್ಟಿರುವ ಪಟ್ಟಿಯಲ್ಲಿರುವ ಜೀವಿಗಳ ಆಹಾರ ಯಾವುದೆಂದು ಬರೆಯಿರಿ.

ಜೀವಿ	ಆಹಾರ
ದನ	
ಆಡು	
ಕಪ್ಪೆ	
ಹಲ್ಲಿ	
ಹುಲ್ಲಿ	
ನಾಯಿ	
ಜೀಡ	



## ಬರೆಯಿ

ನಮಗೆ ತಿಳಿದಿರುವ ಪ್ರಾಣಿಗಳನ್ನು ಸಸ್ಯಾಹಾರಿಗಳು, ಮಾಂಸಾಹಾರಿಗಳು ಮತ್ತು

ಮಿಶ್ರಾಹಾರಿಗಳು ಎಂದು ವರ್ಗೀಕರಿಸಿ ಬರೆಯಿರಿ.

ಸಸ್ಯಾಹಾರಿ	ಮಾಂಸಾಹಾರಿ	ಮಿಶ್ರಾಹಾರಿ



## ಹಾಡಿರ

ಕೊಟ್ಟಿರುವ ಪದ್ಯಗಳನ್ನು ರಾಗವಾಗಿ ಹಾಡಿರಿ.



### ನಮ್ಮ ಪುಟ್ಟು

ನಮ್ಮ ಪುಟ್ಟು ಬಹಳ ದಿಟ್ಟ  
ನಾಯಿ ಬಾಲ ಜಗ್ಗಿದ  
ಚೂ ಚೂ ಚೋಗಳಿದಸ್ಸು  
ಅವನು ಬಹಳ ಹಿಗ್ಗಿದ

- ಚನ್ನೇರ ಕಣವಿ

### ನಾನು ಯಾರು?

ನಾನು ಪುಟ್ಟು ಪ್ರಾಣಿ  
ಮಾಡೋದಿಲ್ಲ ಹಾನಿ  
ಕೆಂಪುಗಾಜು ಕಣ್ಣ  
ತಿನ್ನುವುದು ಹಣ್ಣ  
ಹಾಲಿನಂಥ ಬಣ್ಣ  
ಯಾರು ಹೇಳು ಅಣ್ಣ?

- ಸತ್ಯಾಶ್ರಯ





## ಜಾತೀಗೆ ಆನೆ

ಆನೆ ಬಂತು ಆನೆ  
ದೊಡ್ಡ ಹೊಟ್ಟೆ ಆನೆ  
ಗರಸೆ ಕಿವಿಯ ಆನೆ  
ಸಣ್ಣ ಕಣ್ಣನ ಆನೆ  
ಆನೆ ಬಂತು ಆನೆ  
ಉರ ಜಾತೀಗೆ ಆನೆ



### ಬರೆಯಿ

- ನಮ್ಮ ಇಷ್ಟದ ಯಾವುದಾದರೂ ಪ್ರಾಣಿಯ ಶರಿತು ಒಂದು ಪದ್ಯ ಬರೆಯಿರಿ.



## ಬರೆಯಿರಿ

ಒಗಟಿಗೆ ಉತ್ತರ ಬರೆಯಿರಿ

ಕುಪ್ಪಳಿಸುತ್ತೇನೆ ಕಂಗಾರುವಲ್ಲ  
ಹಾಡುತ್ತೇನೆ ಕೋಗಿಲೆಯಲ್ಲ  
ಈಜಾಡುತ್ತೇನೆ ಮೀನಲ್ಲ  
ನಾನು ಯಾರು?

ಉತ್ತರ

ಕವ್ವು ಮೈ, ಉದ್ದ ಬಾಲ  
ಅಗೆದು ಬಿಲವ ಕೊರೆಯುವೆ  
ಚೆಕ್ಕು ಬರಲು ಮಿಂಚಿನಂತೆ  
ದೂರ ಓಡಿ ಹೋಗುವೆ  
ನಾನು ಯಾರು?

ಉತ್ತರ



## ಬರೆಯಿರಿ


ನಿಮಗೆ ಇಷ್ಟುವಿರುವ ಯಾವುದಾದರೂ ಒಂದು ಪ್ರಾಣಿ ಅಥವಾ ಪ್ರಕೃತಿಯ ಹೆಸರು  
ಉತ್ತರವಾಗಿ ಬರುವಂತೆ ಒಗಟು ರಚಿಸಿರಿ.



## ಬರೆಯಿ

ಚತ್ತ ನೋಡಿ ಕಥೆ ಬರೆಯಿರ







ಆದಿತ್ಯನ ಮನೆಯಲ್ಲಿ ಯಾವ ಯಾವ ಪ್ರಾಣಿ ಪಕ್ಷಿಗಳಿವೆ ಎಂದು ಚಿತ್ರ ನೋಡಿ ಬರೆಯಿರಿ.



ನಿಮ್ಮ ಮನೆಯಲ್ಲಿ ಯಾವ ಯಾವ ಪ್ರಾಣಿ ಪಕ್ಷಿಗಳನ್ನು ಸಾಕುತ್ತಾರೆ?



## ಬರೆಯಾ

ಕೆಳಗಿನ ಚಿತ್ರಕ್ಕೆ ಬಣ್ಣ ಹಚ್ಚಿರಿ.



## ಬರೆಯಾ

ಕಾಡಿನಲ್ಲಿ ವಾಸಿಸುವ ಪ್ರಾಣಿಗಳನ್ನು ಪಟ್ಟಿ ಮಾಡಿರಿ.



## ಬರೆಯಲಿ

ಕೊಟ್ಟಿರುವ ವಾಕ್ಯಗಳನ್ನು ಒದಿರಿ. ಅಲ್ಲಿ ಹೇಳಿರುವ ಜೀವಿಗಳನ್ನು ಗುರುತಿಸಿ ಬರೆಯಿರಿ.

ನನ್ನ ದೇಹ ತುಂಬಾ ದೊಡ್ಡದು. ನನಗೆ  
ಸೊಂಡಿಲಿದೆ. ದಾಡಿಗಳೂ ಇವೆ.

ನಾನು ನಿಥಾನವಾಗಿ ಚಲಿಸುತ್ತೇನೆ. ನನ್ನ ಬೆನ್ನ  
ಮೇಲೆ ಚಿಪ್ಪಿನ ಮನೆಯಿದೆ. ನೆಲದಲ್ಲೂ  
ನೀರಿನಲ್ಲೂ ನಾನು ವಾಸಿಸಬಲ್ಲೆ.

ನಾನು ಹಗಲೆಲ್ಲಾ ನಿದ್ರಿಸುತ್ತೇನೆ. ರಾತ್ರಿಯಲ್ಲಿ  
ಹಾರಾಡುತ್ತೇನೆ. ಮರದಲ್ಲಿ ತಲೆಕೆಳಗಾಗಿ  
ನೇತಾಡುತ್ತೇನೆ.



## ಬರೆಯಲಿ

ಕೊಟ್ಟಿರುವ ಹೇಳಿಕೆಗಳು ಸರಿಯಾಗಿದ್ದರೆ ‘ಸರಿ’ ಎಂದೂ ತಪ್ಪಾಗಿದ್ದರೆ  
‘ತಪ್ಪು’ ಎಂದೂ ಬರೆಯಿರಿ. ತಪ್ಪಾಗಿರುವ ಹೇಳಿಕೆಗಳನ್ನು ಸರಿಪಡಿಸಿ  
ಬರೆಯಿರಿ.

- ದನವು ಸಸ್ಯಾಹಾರಿ ಪ್ರಾಣಿಯಾಗಿದೆ.
- ನಾಯಿಯು ಒಂದು ಮಾಂಸಾಹಾರಿ ಪ್ರಾಣಿಯಾಗಿದೆ.
- ಕರಡಿಯು ಏಶಾಹಾರಿ ಪ್ರಾಣಿಯಾಗಿದೆ.



ಕೋಣೆಗಳಲ್ಲಿರುವ ಜೀವಿಗಳ ಹೆಸರುಗಳನ್ನು ಮಡುಕಿ ಬರೆಯಿರಿ.

ಇ	ಆ	ನೇ	ಹಂ	ದಿ	ಅ	ತಿ	ಮೋ
ರು	ಡು	ಪ	ದ	ಗಿ	ಲಿ	ಗ	ಲ
ವೆ	ಕೊ	ಳಿ	ನ	ವಿ	ಲು	ನೇ	ಬೆ
ಗ	ತಿ	ಪಾ	ರಿ	ವಾ	ಳ	ಹಾ	ಕ್ಕು
ಜಿ	ರಾ	ಫೆ	ಒಂ	ಟೆ	ನೊ	ಪು	ಹ
ಚಿ	ಟ್ಟೆ	ಗೊ	ಬೆ	ಸೆ	ಣ	ರಾ	ಲ್ಲಿ



ನೀವು ಪಟ್ಟಿ ಮಾಡಿದ ಜೀವಿಗಳನ್ನು ಪ್ರಾಣಿಗಳು, ಪಕ್ಷಿಗಳು ಮತ್ತು ಶೀಟಗಳು ಎಂದು ವರ್ಗೀಕರಿಸಿ ಬರೆಯಿರಿ.

ಪ್ರಾಣಿಗಳು	ಪಕ್ಷಿಗಳು	ಶೀಟಗಳು



## ಕೊಳಿ

ಕೊಳಿಯು ಪಕ್ಕಿ ಜಾತಿಗೆ ಸೇರಿದ ಜೀವಿಯಾಗಿದೆ. ಕೊಳಿ ಪಕ್ಕಿ ಯಾಗಿದ್ದರೂ ಅದಕ್ಕೆ ತುಂಬಾ ದೂರ ಹಾರಿಕೊಂಡು ಹೋಗಲು ಸಾಧ್ಯವಿಲ್ಲ. ಜಗತ್ತಿನ ಪಕ್ಕಿಗಳಲ್ಲಿ ಕೊಳಿಗಳ ಸಂಖ್ಯೆ ಅತಿ ಹೆಚ್ಚು. ಕೊಳಿ ಮಿಶ್ರಾಹಾರಿ ಜೀವಿಯಾಗಿದೆ. ಬೀಜಗಳು, ಧಾನ್ಯಗಳು, ಕೀಟಗಳು, ಹುಳುಹುಪ್ಪಟಿಗಳು ಕೊಳಿಗಳ ಆಹಾರ. ಕೊಳಿಯನ್ನು ಮಾಂಸಕಾಗಿ ಮತ್ತು ಮೊಟ್ಟಿಗಾಗಿ ಸಾಕುತ್ತಾರೆ. ಗಂಡುಕೊಳಿಯನ್ನು ಹುಂಜ ಎಂದೂ ಹೆಣ್ಣು ಕೊಳಿಯನ್ನು ಹೇಂಟೆ ಎಂದೂ ಕರೆಯುತ್ತಾರೆ.




## ಬರೆಯಿ

ನಮಗೆ ಇಷ್ಟವಿರುವ ಯಾವುದಾದರೂ ಒಂದು ಘ್ರಾಣ ಅಥವಾ ಪಕ್ಕಿಯ ಬಗ್ಗೆ ವಿವರಣೆಯನ್ನು ಬರೆಯಿರಿ.



## ಬರೆಯೋ

ಕೆಳಗೆ ಕೊಟ್ಟಿರುವ ಜೀವಿಗಳಲ್ಲಿ ಮೊಟ್ಟೆ ಇಡುವವುಗಳ ಒತ್ತುದ ಕೆಳಗೆ ಮೊಟ್ಟೆಯ ಒತ್ತು ಬಿಡಿಸಿರಿ.



ಚಂಪಕವನದಲ್ಲಿ ಸಂಭ್ರಮವೇ ಸಂಭ್ರಮ. ಸಂಗೀತದ ಸಭೆಗೆ ವೇದಿಕೆಯನ್ನು ಸಿದ್ಧಗೊಳಿಸಲಾಗಿತ್ತು. ಸಭಾಂಗಣವನ್ನು ತಳಿರು ತೋರಣಗಳಿಂದ ಅಲಂಕರಿಸಲಾಗಿತ್ತು. ವೇದಿಕೆಯಲ್ಲಿ ವಾದೋಪಕರಣಗಳನ್ನು ಇರಿಸಲಾಗಿತ್ತು. ಸಭೆಯಲ್ಲಿ ಎಲ್ಲಾ ಪ್ರಾಣಿಗಳು ಸೇರಿದ್ದವು.

## ಸಂಗೀತದ ಸಭೆ

ನರಿಯಣ್ಣನ ಸಂಗೀತದ ಸಭೆಯಲಿ  
ಮಂಗನು ಮದ್ದಳಿ ಬಾರಿಸಿದ  
ಬೆಕ್ಕಿನ ಪಿಟೀಲು ಕರಡಿಯ ವಾಲಗ  
ಚುಂ ಚುಂ ಅಳಿಲಿನ ಕೈತಾಳ  
  
ನವಲಿನ ನಾಟ್ಯಕೆ ಕೋಗಿಲೆ ಹಾಡಿತು  
ಹಂದಿಯು ನುಡಿಸಿತು ಘಟವಾದ್ಯ  
ಇಲಿಗಳು ಮೊಲಗಳು ಎಲ್ಲವು ಬಂದವು  
ಆಹಾ! ನೋಡಲು ಬಲು ಚಂದ


ಗದ್ದಲ ಕೇಳುತ್ತ ಅಲ್ಲಿಗೆ ಬಂದನು  
 ಎಲ್ಲೋ ಅಡಗಿದ ಹುಲಿರಾಯ  
 ನಿಂತಿತು ಹಾಡು ನಿಂತಿತು ಮದ್ದಳಿ  
 ಮುಗಿಯಿತು ಸಂಗೀತದ ನಾಟ್ಯ

ಎತ್ತಿದ ಬಾಲದಿ ನಾಗಾಲೋಟದಿ  
 ಓಡಿದವೆಲ್ಲವು ಅಲ್ಲಲ್ಲಿ  
 ಮದ್ದಳಿ ಪಿಟೀಲು ತಾಳಗಳಷ್ಟು  
 ಬಿದ್ದಿದ್ದವು ಚೆಲ್ಲಾಟಿಲ್ಲ

- ವೆಂಕಟರಾಜ ಪುಣಂಚತ್ತಾಯ



ಈ ಪದ್ಯವನ್ನು ರಾಗವಾಗಿ ಹಾಡಿರಿ.





## ಉತ್ತರಿಸಿ

- ನರಿಯಣನ ಸಂಗೀತದ ಸಭೆಯಲ್ಲಿ ಮದ್ದಳೆ ಬಾರಿಸಿದ್ದ ಯಾರು?
- ಸಂಗೀತದ ಸಭೆಯಲ್ಲಿ ಹಂದಿಯು ಏನನ್ನ ನುಡಿಸಿತು?
- ಪ್ರಾಣಿಗಳು ಓಡಿ ಹೋಗಲು ಕಾರಣವೇನು?



## ಬರೆಯಿ

ಪದಗಳನ್ನ ಅನುಕೂಲವಾಗಿ ಬರೆದು ವಾಕ್ಯ ರಚಿಸಿರಿ.

- ಬಾರಿಸಿದ / ಮಂಗನು / ಮದ್ದಳೆ.
- ಅಲಂಕರಿಸಲಾಗಿತ್ತು / ತಣಿರು ತೋರಣಗಳಿಂದ / ಸಭಾಂಗಣವನ್ನು.
- ವೇದಿಕೆಯನ್ನು / ಸಭೆಗೆ / ಸಿದ್ಧಗೊಳಿಸಲಾಗಿತ್ತು / ಸಂಗೀತದ



## ಬರೆಯಿ

ಪದ್ಯದ ಸಾಲುಗಳನ್ನ ಮುಂದುವರಿಸಿ ಬರೆಯಿರಿ.

ದನವೇ ದನವೇ ಷಾರಿನ ದನವೇ

ತಿನ್ನುವೆ ಏನನ್ನು?

ಪ್ರೀತಿಯ ಮಕ್ಕಳೆ ಮುದ್ದಿನ ಚಿಣಿರೆ

ತಿನ್ನುವೆ ಹುಲ್ಲನ್ನು

ಬೆಕ್ಕೇ ಬೆಕ್ಕೇ ಮುದ್ದಿನ ಬೆಕ್ಕೇ

---



---



---




## ಉತ್ತರ

ಹುಲ್ಲಿರಾಯ ಬಂಡಾಗ  
ನನಗೆ ಗಾಬರಿಯಾಯಿತು.  
ನಾನು ಚೇಗ ಹಾರಿ  
ತಪ್ಪಿಸಿಕೊಂಡೆ.



ನಾನು ಹುಲ್ಲಿರಾಯನನ್ನು  
ಕಂಡಾಗ ನೆಗೆದು ಉದಿ ಹೋದೆ.  
ಸಿಕ್ಕಿ ಬೀಳಲೇ ಇಲ್ಲ.



ನಾನು ಹರಿದಾಡುತ್ತಾ ಹೋಗಿ ಬಿಲವನ್ನು  
ಸೇರಿಕೊಂಡೆ.




ಬರೆಯಿರಿ.

ನಿಮಗೆ ತಿಳಿದಿರುವ ಜೀವಿಗಳನ್ನು ನಡೆದಾಡುವವುಗಳು, ಹರಿದಾಡುವವುಗಳು  
ಹಾಗೂ ಹಾರುವವುಗಳು ಎಂದು ವರ್ಗೀಕರಿಸಿ ಬರೆಯಿರಿ.

ನಡೆದಾಡುವವುಗಳು	ಹಾರುವವುಗಳು	ಹರಿದಾಡುವವುಗಳು

ಕಪ್ಪೆ ತಯಾರಿಸಿರಿ.



ಕಪ್ಪೆಯ ಚಿತ್ರವನ್ನು ಕಾಡಿನಲ್ಲಿ  
ಚಿತ್ರಿಸಿ ಕಟ್ಟಿಸಿರಿ.




ಲೊಟಿದ ಮೇಲೆ ಕಪ್ಪೆಯ ಹೊಟ್ಟೆ  
ಮತ್ತು ಮುಂಗಾಲುಗಳನ್ನು ಚಿತ್ರಿಸಿ ಬಣ್ಣ  
ಹಚ್ಚಿರಿ.




ಹಿಂಭಾಗದಲ್ಲಿ ಕಪ್ಪೆಯ ಕಾಲುಗಳನ್ನು  
ಅಂಟಿಸಿರಿ.

ಬೀಕಾದ ವಸ್ತುಗಳು :

ಕಾಗದದ ಲೋಟಿ, ಕಾಡು ಕಾಗದ,  
ಸ್ನೇಚ್‌ಪೆನ್, ಬಣ್ಣಗಳು, ಕತ್ತರಿ.



ಕಾಡು ಕಾಗದದ ಅಕೃತಿಗಳಿಗೆ ಬಣ್ಣ ಕೊಡಿ.  
ಇವು ಕಪ್ಪೆಯ ತಲೆ ಮತ್ತು ಕಾಲುಗಳು.



ಕಾಗದದ ಲೊಟಿಯ ಮೇಲೆ ಕಪ್ಪೆಯ  
ತಲೆ ಬರುವಂತೆ ಇರಿಸಿ ಹಿಂದಿನಿಂದ  
ಗಮಾಣಿಕೇಷನಲ್ಲಿ ಅಂಟಿಸಿರಿ.




ಹಾಡಿಲಿ

## ಒಗಟ್ಟಿನ ಬಲ


ಹಕ್ಕಿಗಳನು ಬೇಟೆಯಾಡಿ  
ಹಿಡಿಯಲೆಂದು ಬೇಡನೊಬ್ಬ  
ಕೋವಿ ಬಲೆಯ ಹಿಡಿದುಕೊಂಡು  
ಮುಂದೆ ಸಾಗಿದ

ಬಯಲ ಬದಿಯ ಮರದ ಕೆಳಗೆ  
ಬಲೆಯ ಹರಡಿ ಬೇಡನಾಗ  
ಕಾಳು ಚೀಲ್ಲಿ ಹಕ್ಕಿಗಳಿಗೆ  
ಹೊಂಚು ಹಾಕಿದ

ಸುತ್ತಮುತ್ತ ಕಾಳುಗಳನು  
ಹುಡುಕುತ್ತಿದ್ದ ಹಕ್ಕಿ ಬಳಗ  
ಮರದ ಕೆಳಗೆ ಕಾಳು ಕಂಡು  
ಮುದದಿ ಕುಳಿತವು



ಕಾಳುಗಳನು ತಿನ್ನಲೆಂದು  
ಬಲೆಯ ಮೇಲೆ ಹಾರಿ ಕುಳಿತೆ  
ಹಕ್ಕಿ ಬಳಗ ಸಿಕ್ಕಿ ಬಿದ್ದು  
ಹಾರದಾದವು



ಹಿರಿಯ ಹಕ್ಕಿ ಧೈಯರಿಂದ  
ಹೇಳಿಕೊಂದು ಮಾತನಾಗ  
ಬಲೆಯನೆತ್ತಿಕೊಂಡು ನಾವು  
ಹಾರಿಹೋಗುವ

ಷಕ್ಯದಿಂದ ಹಕ್ಕಿ ಬಳಗ  
ಬಲೆಯನೆತ್ತಿ ಹಾರುತಿರಲು  
ಬೆರಗುಗೊಂಡ ಬೇಡ ತನ್ನ  
ದಾರಿ ಹಿಡಿದನು.

# ಕರ್ನಿಕಾ ಸಾಧನೀರಳು

## ಕನ್ನಡ

1. ಆಲಿಸಿದ ವಿಚಾರಗಳ ಕುರಿತು ಬರೆಯುವುದು.
2. ಆಶಯಗಳನ್ನು ಮುಂದುವರಿಸಿಕೊಂಡು ಸಂದರ್ಭಕ್ಕನುಗುಣವಾಗಿ ಸಂಭಾಷಣೆ ನಡೆಸುವುದು.
3. ಚಿತ್ರಕಥೆಯನ್ನು ನಿರೀಕ್ಷಣೆ ಮಾಡಿ ಆಶಯಗಳನ್ನು ಕ್ರಮೀಕರಿಸಿ ಕಥೆ ಹೇಳುವುದು.
4. ಶಿಶುಗಳನ್ನು ರಾಗ, ತಾಳಗಳೊಂದಿಗೆ ಹಾಡುವುದು.
5. ಸರಳ ಒಗಟುಗಳ ಉತ್ತರಗಳನ್ನು ಕಂಡುಹಿಡಿದು ಸರಳವಾದ ಹೊಸ ಒಗಟುಗಳನ್ನು ರಚಿಸುವುದು.
6. ಆಶಯವನ್ನು ಅಧ್ಯೇಯಿಸಿ ಅಕ್ಷರ ಸ್ವಂತತೆ, ಉಚ್ಚಾರ ಸ್ವಂತತೆಯಿಂದ ಓದುವುದು.
7. ತನ್ನ ಆಶಯವನ್ನು ಉಪಯೋಗಿಸಿ ವಿಭಿನ್ನ ಭಾಷಾ ವ್ಯವಹಾರ ರೂಪಗಳನ್ನು ತಯಾರಿಸಿ ಸಂಚಿಕೆಗಳಲ್ಲಿ ಪ್ರಕಟಿಸುವುದು.

## ಪರಿಸರ

1. ನಮ್ಮ ಸುತ್ತುಮುತ್ತಲೂ ಹಲವು ಜೀವಿಗಳಿವೆ.
2. ಜೀವಿಗಳ ಸಂಚಾರ ರೀತಿಯಲ್ಲಿ ವ್ಯತ್ಯಾಸವಿದೆ.
3. ಮೊಟ್ಟೆಯಿಡುವ ಹಾಗೂ ಮರಿ ಇಡುವ ಜೀವಿಗಳಿವೆ.
4. ನಮ್ಮ ಸುತ್ತುಮುತ್ತಲೂ ವಿವಿಧ ರೀತಿಯ ಪಕ್ಷಿಗಳಿವೆ.
5. ಜೀವಿಗಳ ಆಹಾರ ರೀತಿಯಲ್ಲಿ ವೈವಿಧ್ಯವಿದೆ.
6. ಜೀವಿಗಳಿಗೆ ಶಾರೀರಿಕವಾಗಿ ಪ್ರತ್ಯೇಕತೆಗಳಿವೆ.
7. ಕಾಡಿನಲ್ಲೂ ನಾಡಿನಲ್ಲೂ ವಾಸಿಸುವ ಜೀವಿಗಳಿವೆ.

# ಜೀವಜಲ

ನಂದನ ಕೆರೆಯಲ್ಲಿ ಚಂಪು ಮೇನು, ಚಿಣ್ಣೆ ಕಪ್ಪೆ,  
 ಆಮೆ, ಏಡಿ ಮೊದಲಾದ ಜೀವಿಗಳು ತಮ್ಮ  
 ಮರಿಗಳೊಂದಿಗೆ ಅನ್ಯೋನ್ಯವಾಗಿ ಜೀವಿಸುತ್ತಿದ್ದವು.  
 ಬೇಸಗೆ ಕಾಲ ಬಂತು. ಮಳೆ ಇಲ್ಲದೆ ಆ ಕೆರೆ ಒಣಗಿ  
 ಹೋಗುವ ಸ್ಥಿತಿಗೆ ಬಂತು. ಚಂಪು ಮೇನು ನೀರಿನ  
 ಮೇಲೆ ಬಂದು ಬಾನಿನತ್ತೆ ನೋಡಿತು. ಕಪ್ಪು  
 ಮೋಡವೋಂದು ಅತ್ತಿತ್ತ ಓಲಾಡುವುದು ಕಂಡಿತು.  
 ಚಂಪು ಮೇನು ಗಾಳಿಯಣಿನ ಬಳಿಗೆ ಹೋಯಿತು.



## ಮೋಡದ ಸದ್ಗುಣ

ಚಿಂಪು : ಗಾಳಿಯಣ್ಣ... ಗಾಳಿಯಣ್ಣ..

ಗಾಳಿಯಣ್ಣ : ಯಾರದು ಕರೆಯುತ್ತಿರುವುದು?

ಚಿಂಪು : ನಾನು, ಚಿಂಪು.


ಗಾಳಿಯಣ್ಣ : ಏನು ಚಿಂಪೂ?

ಚಿಂಪು : ಮಳೆ ಇಲ್ಲದೆ ನಮ್ಮ ಕೆರೆ ಬತ್ತಿ ಹೋಗುತ್ತಿದೆ. ಬಾನಿನಲ್ಲಿರುವ ಮೋಡದಲ್ಲಿ ಈ ಕೆರೆ ತುಂಬುವಷ್ಟು ನೀರಿದೆ. ಅದನ್ನು ಇಲ್ಲಿ ಮಳೆಯಾಗಿ ಸುರಿಸಲು ಹೇಳುವೆಯಾ?

ಗಾಳಿಯಣ್ಣ : ಆಗಲಿ. ನನ್ನ ಗೆಳೆಯ ಮೋಡಣ್ಣನಲ್ಲಿ ಹೇಳುತ್ತೇನೆ. ಮೋಡಣ್ಣ.... ಮೋಡಣ್ಣ.....

ಮೋಡಣ್ಣ : ಏನು ಗಾಳಿಯಣ್ಣ, ಇಲ್ಲಿಯ ತನಕ ಬಂದೆ ?

- 
- ಗಾಳಿಯಣ್ಣ : ಮೋಡಣ್ಣ ಅಲ್ಲಿ ನೋಡು. ಆ ಕೆರೆ ನೀರಿಲ್ಲದೆ ಬತ್ತಾ ಇದೆ. ನಿನ್ನಲ್ಲಿರುವ ಎಲ್ಲ ನೀರನ್ನ ಸುರಿಸಿದರೆ ಅಲ್ಲಿರುವ ಜೀವಿಗಳು ಬದುಕಬಹುದು. ಅದು ಬಿಟ್ಟು ಗುಡ್ಡದ ಮೇಲೊ ಬಂಡಿಕಲ್ಲಿನ ಮೇಲೊ ಸುರಿದರೆ ಅದು ವ್ಯಧನ್. ದಯವಿಟ್ಟು ಆ ಕೆರೆಯಲ್ಲಿರುವ ನನ್ನ ಗೆಳೆಯರ ಪ್ರಾಣ ಉಳಿಸು.
- ಮೋಡಣ್ಣ : ಗಾಳಿಯಣ್ಣ, ನಿನ್ನ ಗೆಳೆಯರ ಕಷ್ಟ ನನಗೆ ಅಥವಾಗುತ್ತದೆ. ಕಲ್ಲುಬಂಡಿಗೆ ನೀರು ಎರೆದರೆ ಅದು ವ್ಯಧನ್ ಎಂದೆಯಲ್ಲ. ಅದು ಸರಿಯಲ್ಲ. ಅಲ್ಲಿಯೂ ಒಂದಿಟ್ಟು ಮಳಿ ಹನಿಸುತ್ತೇನೆ, ನೋಡುತ್ತಿರು.
- ಹುಲ್ಲಿನ ಬೀಜ : ಹಾಯ್, ಮಳಿ ನೀರು! ಮೋಡಣ್ಣ, ಒಂದಿಟ್ಟು ನೀರು ಕೊಟ್ಟುದಕ್ಕಾಗಿ ಕೃತಜ್ಞತೆಗಳು. ಇನ್ನಷ್ಟು ನೀರು ಸುರಿಸು. ನಾನು ಬೀಜದಿಂದ ಹೊರ ಬಂದು ಬದುಕಿಕೊಳ್ಳುತ್ತೇನೆ.
- ಮೋಡಣ್ಣ : ನೋಡಿದೆಯಾ ಗಾಳಿಯಣ್ಣ, ಆ ಬಂಡಿಕಲ್ಲಿನ ಕೆಳಗೂ ಜೀವವಿದೆ.



ಗಾಳಿಯಣ್ಣ : ಹಾಗಾದರೆ ಆ ಗುಡ್ಡದ ಮೇಲೆ  
ಯಾಕೆ ನೀರು ಸುರಿಸಿರುವೆ?

ಮೋಡಣ್ಣ : ಅಲ್ಲಿ ಪುಳಿ ಸುರಿಸಿದರೆ  
ಎನಾಗುಪ್ರದೆಂದು ನೋಡು.

ದಿಂಕು ಕಪ್ಪೆ : ಟೈಲ್‌ಎಂ... ಟೈಲ್‌ಎಂ.... ಟೈಲ್‌ಎಂ....  
ಮಂಳಿರಾಯಾ, ನಿನಗೆ ತುಂಬ  
ಧನ್ಯವಾದಗಳು. ಎಷ್ಟೋ ಸಮಯದಿಂದ ನೀರಿಲ್ಲದೆ  
ಕಂಗೆಟ್ಟಿದ್ದೆ. ನಿನ್ನ ಕರುಣೆಗಾಗಿ ಕಾಯುತ್ತಿದ್ದೆ.

ಮೋಡಣ್ಣ : ನೋಡು ಗಾಳಿಯಣ್ಣ, ಜಗತ್ತಿನಲ್ಲಿ ಯಾವ ಕೆಲಸವೂ  
ವ್ಯಾಘವಲ್ಲ. ನೀನು ಹೇಳಿದಂತೆ ನನ್ನಲ್ಲಿರುವ ನೀರನ್ನೆಲ್ಲ  
ಕರೆಗೆ ಸುರಿಯುತ್ತಿದ್ದರೆ ಏನುಗಳು ಮತ್ತು ಜಲಚರಗಳು  
ಮಾತ್ರ ಬದುಕುತ್ತಿದ್ದವು. ಬಂಡಿಕಲ್ಲಿನಲ್ಲಾಗು ಗುಡ್ಡದ  
ತುದಿಯಲ್ಲಾಗಿ ಜೀವವಿದೆ. ಗುಡ್ಡದಲ್ಲಿ ಬಿದ್ದ ನೀರು ಹರಿದು  
ಕರೆಯನ್ನು ಸೇರುಪ್ರದನ್ನು ನೋಡು. ಭೂಮಿಯಲ್ಲಿ  
ಎಲ್ಲರಿಗೂ ಬದುಕಲು ಅವಕಾಶವಿದೆ.

ಗಾಳಿಯಣ್ಣ : ನೀನು ಹೇಳಿಪ್ಪದು ಸರಿ ವೋಡಣ್ಣ. ಎಲ್ಲ  
ಜೀವಜಾಲಗಳಿಗೂ ಬದುಕಲು ನೀರು ಬೇಕೇ ಬೇಕು.  
ಈಗ ನನ್ನಲ್ಲಿ ಉಳಿದ ನೀರನ್ನು ಆ ಕರೆಯ ಮೇಲೆ  
ಸುರಿಸು.

ಮೋಡಣ್ಣ : ಸರಿ,ಹಾಗೆಯೇ ಮಾಡುತ್ತೇನೆ.



- ಕೆರೆಯ ನೀರು ಯಾಕೆ ಬತ್ತಿಹೋಯಿತು?
- ಬಂಡೆಕಲ್ಲಿನ ಮೇಲೆ ಮಳೆ ಸುರಿದಾಗ ಏನಾಯಿತು?
- ಒಮ್ಮೆಗಳಿಗೆ ನೀರು ಯಾಕೆ ಬೇಕು ?



**ಸಂಭಾಷಣೆಯನ್ನು ಪೂರ್ತಿಗೊಳಿಸಿರಿ.**

ಚಿಂಟು : ಅಮ್ಮಾ...ಅಮ್ಮಾ....

ಚಿಂಪು : ಎನು ಚಿಂಟೂ ?

ಚಿಂಟು : \_\_\_\_\_

ಚಿಂಪು : \_\_\_\_\_ ?

ಚಿಂಟು : ಇಲ್ಲಿ ಆಟ ಆಡಲು ನೀರಿಲ್ಲ.

ಚಿಂಪು : ನೋಡು ಚಿಂಟೂ, ಇನ್ನು ಕೆಲವು ದಿನಗಳಲ್ಲಿ ಮಳೆ ಬರಬಹುದು.

ಚಿಂಟು : \_\_\_\_\_

ಚಿಂಪು : \_\_\_\_\_

ಚಿಂಟು : \_\_\_\_\_



**ಕೂ ಸಂಭಾಷಣೆಯಲ್ಲಿ ಬರುವ ಪಾತ್ರಗಳನ್ನು ಅಭಿನಯಿಸಿರಿ.**



## ಮಾದರಿಯಂತೆ ವಾಕ್ಯ ಬರೆಯಿರಿ

**ಉದಾ :** ಮೋಡಣ್ಣ ನೀರನ್ನ ಸುರಿಸಿದನು. ಆಗ ಕೆರೆಯಲ್ಲಿರುವ ಜೀವಿಗಳು ಬದುಕಿದವು.

ಮೋಡಣ್ಣ ನೀರನ್ನ ಸುರಿಸಿದಾಗ ಕೆರೆಯಲ್ಲಿರುವ ಜೀವಿಗಳು ಬದುಕಿದವು.

- ಪ್ರಯಾಂಕ ಗಿಡಗಳಿಗೆ ನೀರನ್ನ ಎರೆದಳು. ಆಗ ಅಪ್ಪಗಳು ಚೆನ್ನಾಗಿ ಬೆಳೆದವು.
- ಮೋಡಣ್ಣ ನೀರನ್ನ ಸುರಿಸಿದನು. ಆಗ ಕೆರೆ ಬಾವಿಗಳು ತುಂಬಿದವು.
- ಮಳೆ ಸುರಿಯಿತು. ಆಗ ಜೀವಿಗಳಿಗೆ ಸಂತಸವಾಯಿತು.
- ಚೋರಾಗಿ ಮಳೆ ಸುರಿಯಿತು. ಆಗ ಮಕ್ಕಳು ಹೊಡೆ ಬಿಡಿಸಿದರು.



## ಅಡಿಗೆರೆ ಎಳಿದ ಪದದ ಸರಿಯಾದ ರೂಪವನ್ನ ಪಾಠಪ್ರಸ್ತಕದಿಂದ ಹುಡುಕಿ, ವಾಕ್ಯಗಳನ್ನ ಸರಿಪಡಿಸಿ ಬರೆಯಿರಿ.

**ಉದಾ :** ನಾನು ಎಷ್ಟೋ ಸಮಯದಿಂದ ನೀರು ಕಂಗೆಟ್ಟಿದೆ.

ನಾನು ಎಷ್ಟೋ ಸಮಯದಿಂದ ನೀರಿಲ್ಲದೆ ಕಂಗೆಟ್ಟಿದೆ.

- ಎಲ್ಲರಿಗೂ ಭೂಮಿ ಬದುಕಲು ಅವಕಾಶವಿದೆ.
- ದಯವಿಟ್ಟು ಆ ಕೆರೆ ನನ್ನ ಗೆಳೆಯರ ಪ್ರಾಣ ಉಳಿಸು.



## ಬರೆಯಿ

ಕೆಳಗೆ ಕೊಟ್ಟಿರುವ ಕೋಣೆಯಲ್ಲಿ ಕೆಲವು ಜೀವಿಗಳ ಹೆಸರುಗಳು ಅಡಗಿವೆ.  
ಅಪುಗಳನ್ನು ಗುರುತಿಸಿ ನೀರಿನಲ್ಲಿ ವಾಸಿಸುವಪುಗಳಿಗೆ ನೀಲಿ ಬಣ್ಣವನ್ನೂ, ಸೆಲದಲ್ಲಿ  
ವಾಸಿಸುವಪುಗಳಿಗೆ ಹಸಿರು ಬಣ್ಣವನ್ನೂ ಕೊಡಿರಿ.

ಮೀ	ಇ	ಲಿ	ತಿ	ಮಂ	ಗಿ	ಲ
ನು	ರು	ನ	ಆ	ಡು	ಲಿ	ಶು
ದ	ನ	ವಿ	ಪು	ಪ	ಮೋ	ಆ
ದಿ	ನ	ಕ	ಬೆ	ಕ್ಕು	ಸ	ಮೆ
ಎ	ಮು	ರ	ರಿ	ಸ	ಳಿ	ರಿ
ಡಿ	ಳಿ	ತ	ತಾ	ನಾ	ಮೋ	ಕೋ
ಗ	ಕ	ಪ್ಪೆ	ಕಾ	ಯಿ	ಕೆ	ಳಿ


ಖಿಕ್ಕಿದ ಜೀವಿಗಳ ಹೆಸರನ್ನು ಕೆಳಗೆ ಕೊಟ್ಟಿರುವ ಕೋಣೆಯಲ್ಲಿ ಬರೆಯಿರಿ.

ನೀರಿನಲ್ಲಿ ವಾಸಿಸುವಪುಗಳು	ಸೆಲದಲ್ಲಿ ವಾಸಿಸುವಪುಗಳು

## ನಿಲ್ಲು ಮೋಡ

ನಿಲ್ಲು ಮೋಡ ಓಡಬೇಡ  
 ಯಾಕೆ ಇಷ್ಟು ಅವಸರ ?  
 ನಾಳಿಯೊಡನೆ ಹೊಡಿಕೊಂಡು  
 ಎಲ್ಲಿ ನಡೆವೆ ಭರಭರ ?  
 ಹಳ್ಳಿ ಕೊಳ್ಳಿ ಕೆರೆಗಳಲ್ಲಿ  
 ನೀರು ಬತ್ತಿ ಹೋಗಿದೆ  
 ತೋಟ ಗದ್ದೆ ಹೊಲಗಳಲ್ಲಿ  
 ಪೈರು ಒಣಗಿ ನಿಂತಿದೆ  
 ನೀರು ನೀರು ನೀರು ಎಂದು  
 ಹೊರಗುತ್ತಿಹವು ಗಿಡಮರ  
 ಮೂಕ ಪ್ರಾಣಿಪಕ್ಷಿ ಬಗೆಗೆ  
 ನಿನಗೆ ಇಲ್ಲ ಕನಿಕರ  
 ಯಾರೋ ಕಾಡು ಕಡಿದರೆಂದು  
 ಮುನಿದೆಯೇನು ಮನದಲಿ ?  
 ನೀನೆ ದೂರವಾದ ಮೇಲೆ  
 ಕಾಯ್ದಾರು ಜಗದಲಿ  
 ಹೋಪ ತಾಪಗಳನು ತೊರೆದು  
 ಮಳೆಯ ಸುರಿಸು ಬುವಿಯಲಿ  
 ರೈತ ಜನರ ಮುಖದ ಮೇಲೆ  
 ನಗೆಯ ಬುಗೆ ಚಿಮ್ಮಲಿ

- ಜಂಬುನಾಥ ಕಂಚಾಣ





ಈ ಪದ್ಯವನ್ನು ರಾಗವಾಗಿ ಹಾಡಿರಿ.




- ಮೋಡವು ಯಾರ ಜೊತೆಯಲ್ಲಿ ನಡೆಯುತ್ತದೆ?
- ನೀರು ಎಲ್ಲೆಲ್ಲಿ ಬ್ರಹ್ಮಹೋಗಿದೆ?
- ತೋಟ ಗದ್ದೆ ಹೊಲಗಳಲ್ಲಿ ಪ್ರೇರು ಯಾಕೆ ಒಣಿವೆ?
- ಗಿಡಮರಗಳು ಏನೆಂದು ಹೊರಗುತ್ತಿವೆ?
- ಮೋಡಕ್ಕೆ ಯಾರ ಬಗ್ಗೆ ಕನಿಕರ ಇಲ್ಲ?
- ಮೋಡಕ್ಕೆ ಯಾಕೆ ಸಿಟ್ಟು ಬಂದಿದೆ?



ಸೂಕ್ತವಾಗಿ ಜೊತೆಗೊಳಿಸಿ ಬರೆಯಿರಿ.

ಯಾಕೆ ಇಷ್ಟು	ಜಗದಲಿ
ಹೊರಗುತ್ತಿಹವು	ಚಿಮ್ಮುಲಿ
ಮಳೆಯ ಸುರಿಸು	ಭರಭರ
ನಗೆಯ ಬುಗ್ಗೆ	ಗಿಡಮರ
ಕಾಯ್ದರಾರು	ಅವಸರ
ಎಲ್ಲಿ ನಡೆವೆ	ಬುವಿಯಲಿ



ಮೋಡಣ ಮಳೆ ಸುರಿಸಲು ಪ್ರಾರಂಭಿಸಿದನು. ಕೆರೆ,  
ಬಾವಿ, ಹಳ್ಳು, ಹೊಳಗಳು ನೀರಿನಿಂದ ತುಂಬಿದವು.  
ಜೀವಿಗಳಿಗೆ ಸಂತೋಷವಾಯಿತು. ಕಪ್ಪೆ ಮರಿಗಳು  
“ಅಮಾತ್ರ, ಇಲ್ಲಿ ಮಾತ್ರ ನೀರು ಇರುವುದೇ?”  
ಎಂದು ಕೇಳಿದವು. “ಅಲ್ಲ. ಬೇರೆ ಕಡೆಗಳಲ್ಲಾ  
ನೀರಿದೆ. ಬನ್ನಿ ನಾನು ತೋರಿಸುತ್ತೇನೆ” ಎನ್ನತ್ತಾ  
ಚಿಣ್ಣಿ ಕಪ್ಪೆ ತನ್ನ ಮರಿಗಳನ್ನು ಕರೆದುಕೊಂಡು  
ಕೆರೆಯಿಂದ ಹೊರಟಿತು. ಅವು ಹಳ್ಳು, ತೋಡು,  
ಹೊಳೆಗಳನ್ನು ದಾಟಿ ಕಡಲಿನ ಬದಿಗೆ ತಲುಪಿದವು.  
ಅಬ್ಬು ಎಷ್ಟೊಂದು ನೀರು! ಕಪ್ಪೆ ಮರಿಗಳಿಗೆ  
ಆಶಯದವಾಯಿತು.



## ಕಡಲಿನ ನೋಟ

ಕೆರೆ, ಬಾವಿ, ಹೊಗಳನ್ನು ನೀವು ನೋಡಿರುವಿರಲ್ಲವೆ? ಸಮುದ್ರವನ್ನು ಎಂದಾದರೂ ನೋಡಿರುವಿರಾ? ಅಬ್ಜಬ್ಬಾ, ಎಷ್ಟೊಂದು ನೀರು! ಅದರ ಬದಿಯಲ್ಲಿರುವ ಮರಳಿನ ರಾಶಿ! ಅದರ ಮೇಲೆ ಕುಳಿತು ಆಡಬೇಕೆಂದು ಅನಿಸುವುದಿಲ್ಲವೆ?

ಕಡಲಿನ ತೀರದಲ್ಲಿ ಕುಳಿತರೆ ಸುಂದರವಾದ ದೃಶ್ಯಗಳನ್ನು ಕಾಣಬಹುದು. ವಿಶಾಲವಾಗಿ ಹರಡಿರುವ ನೀರಿನ ರಾಶಿ ಬಾನಿಗೆ ತಾಗುವಂತಿದೆ. ಎಲ್ಲವೂ ನೀಲಮಯ. ಬಾನಿಗೂ ಕಡಲಿಗೂ ವ್ಯತ್ಯಾಸವೇ ಇಲ್ಲ. ಈ ಕಡಲಿನ ನೀರು ಎಂದೂ ಶಾಂತವಾಗಿರುವುದಿಲ್ಲ. ಒಂದರ ಮೇಲೊಂದು ತೆರೆಗಳು ಉಕ್ಕಿ ಉಕ್ಕಿ ಬರುತ್ತವೆ. ದೂರದಿಂದ ಜಿಗಿದು ಜಿಗಿದು ಬಂದು ದಡಕ್ಕೆ ಆಪ್ಪಣಿಸಿ ಹಿಂದಕ್ಕೆ ಮರಳುತ್ತವೆ. ಈ ತೆರೆಗಳನ್ನು ಎಣಿಸಲು ಸಾಧ್ಯವೇ ಇಲ್ಲ.

ಕಡಲ ತೀರದ ಮರಳಿನ ರಾಶಿಯ ಮೇಲೆ ಅತಿತ್ವ ಓಡಾಡುವ ಎಡಿಗಳು ಮತ್ತು ಆಮೆಗಳು, ಮೀನು ಹಿಡಿಯುವ ಬೆಸ್ತರು, ಮೀನಿಗಾಗಿ ಹಾರಾಡುವ ಹಕ್ಕಿಗಳು, ತೆರೆಗಳೊಂದಿಗೆ ಆಟವಾಡುವ ಜನರು, ನೀರಿನಲ್ಲಿ ತೇಲುವ ದೋಣಿಗಳು ಹೀಗೆ ಎಲ್ಲವೂ ಮನೋಹರ. ಸೂರ್ಯೋದಯ ಮತ್ತು ಸೂರ್ಯಾಸ್ತಮಾನದ ಸೊಬಗನ್ನು ಕಡಲ ತೀರದಲ್ಲಿ ಕಾಣಬಹುದು. ಕಡಲಿನ ನೀರನ್ನು ಕುಡಿಯಲು ಯಾರಿಗೂ ಸಾಧ್ಯವಿಲ್ಲ. ಯಾಕೆಂದರೆ ಇದು ಉಪ್ಪಾಗಿದೆ. ಕಡಲಿನಲ್ಲಿ ಆಮೆ, ಮೊಸಳೆ, ತಿಮಿಂಗಿಲ ಮತ್ತು ಕೆಲವು ಜಾತಿಯ ಮೀನಗಳು ವಾಸಿಸುತ್ತವೆ.



## ಉತ್ತರಿಸಿ

- ಕಡಲ ತೀರದಲ್ಲಿ ಏನೇನು ಕಾಣಬಹುದು ?
- ಕಡಲ ನೀರನ್ನು ಯಾಕೆ ಕುಡಿಯಲು ಸಾಧ್ಯವಿಲ್ಲ ?



## ಉತ್ತರ

- ಬಾನು - ಗಗನ - ಆಕಾಶ - ನಭ
- ನೀರು - ಜಲ - ಉದಕ - ವಾರಿ
- ಕಡಲು - ಸಮುದ್ರ - ಸಾಗರ - ಜಲಧಿ
- ಸೂರ್ಯ - ರವಿ - ಭಾನು - ಆದಿತ್ಯ
- ಮೋಡ - ಮುಗಿಲು - ಮೇಘ
- ಬುವಿ - ಭೂಮಿ - ಧರೆ - ಅವನಿ



## ಉತ್ತರಿಸಿ

ಅವರಣದಲ್ಲಿ ಹೊಟ್ಟಿರುವ ಪದಗಳನ್ನು ಸೂಕ್ತವಾದ ಜಾಗದಲ್ಲಿ ಬರೆದು ಹೊಳೆಯ ಕುರಿತಾದ ಟಿಪ್ಪಣಿಯನ್ನು ಪೂರ್ತಿಗೊಳಿಸಿರಿ.

(ಕೆಂಪು, ಬತ್ತಿ, ಉದ್ದ, ಗಿಡಮರಗಳ, ಮೀನುಗಳು, ಉಳಿ)

ಹೊಳೆಯು — ವಾಗಿದೆ. ಹೊಳೆಯ ಎರಡೂ ಬದಿಗಳಲ್ಲಿ —

ಸಾಲುಗಳು ಕಂಡುಬರುತ್ತವೆ. ಮಳೆಗಾಲದಲ್ಲಿ ಹೊಳೆಯು — ಹರಿಯುತ್ತದೆ.

ಬೇಸಗೆಯಲ್ಲಿ ಅದು — ಹೊಗುತ್ತದೆ. ಮಳೆಗಾಲದಲ್ಲಿ ಹೊಳೆಯ ನೀರು

— ಬ್ರಾಹ್ಮದಲ್ಲಿ ಇರುತ್ತದೆ. ಹೊಳೆಯಲ್ಲಿ — ವಾಸಿಸುತ್ತವೆ.



## ಬರೆಯಿ

ಕೆಳಗೆ ಕೊಟ್ಟಿರುವ ವಸ್ತುಗಳನ್ನು ನೀರಿಗೆ ಹಾಕಿದರೆ ಏನಾಗುತ್ತದೆ. ಅವುಗಳು ತೇಲುತ್ತವೆಯೋ ಮುಳುಗುತ್ತವೆಯೋ ಎಂದು ಉಹಿಸಿ ಕೋಣೆಯಲ್ಲಿ ಬರೆಯಿರಿ.

(ಪೆನ್ನಲ್, ಕಡ್ಡಿ, ಕಲ್ಲು, ಎಲೆ, ನಾಣ್ಯ, ರಬ್ಬರ್, ಪ್ಲಾಸ್ಟಿಕ್ ಲಕೋಟೆ, ಶಾಲಿ ಪ್ಲಾಸ್ಟಿಕ್ ಬಾಟಲಿ, ನೀರು ತುಂಬಿದ ಪ್ಲಾಸ್ಟಿಕ್ ಬಾಟಲಿ, ಸೂಜಿ, ಚೆಂಡು, ಹೂ )  
ನಾನು ಉಹಿಸಿದುದು

ತೇಲುವಪುಗಳು	ಮುಳುಗುವಪುಗಳು


ಒಂದು ಬಾಲ್ದಿಯಲ್ಲಿ ನೀರು ತೆಗೆದುಕೊಳ್ಳಿರಿ. ಮೇಲೆ ಕೊಟ್ಟಿರುವ ವಸ್ತುಗಳನ್ನು ನೀರಿಗೆ ಹಾಕಿ ಪರೀಕ್ಷಿಸಿ ನೋಡಿರಿ.

ಪರೀಕ್ಷಿಸಿ ನೋಡಿದಾಗ:

ತೇಲುವಪುಗಳು	ಮುಳುಗುವಪುಗಳು

ನಾನು ಕಂಡುಕೊಂಡದ್ದು:

--



ಚಿಣ್ಣ ಕಪ್ಪೆ ಮತ್ತು ಮರಿಗಳು ಕಡಲನ್ನು ನೋಡಿ ಹಿಂತಿರುಗಿದವು. ದಾರಿಯಲ್ಲಿ ಒಂದು ಹೊಳವನ್ನು ಕಂಡವು. ಹೊಳದ ಬದಿಯಲ್ಲಿ ಕೆಲವು ಜೀವಿಗಳು ಸೇರಿದ್ದವು. “ಇಲ್ಲಿ ಏನು ನಡೆಯುತ್ತಿದೆ?” ಚಿಣ್ಣ ಕಪ್ಪೆ ಅಲ್ಲೇ ಇದ್ದ ಅಳಿಲಿನೊಡನೆ ಕೇಳಿತು. “ನನಗೂ ಗೊತ್ತಿಲ್ಲ. ಬಾ ನೋಡೋಣ” ಮಿಂಟು ಅಳಿಲು ಹೇಳಿತು. ಜೀವಿಗಳು ಗುಂಪುಗೂಡಿರುವಲ್ಲಿಗೆ ಅವುಗಳು ಹೋದುವು. ಅಲ್ಲಿ ಕಾಗೆ ಮತ್ತು ಮೈನಾ ಒಗಳವಾಡುತ್ತಿದ್ದವು

## ನೀಲುವಿನ ಜಾಣತನ

ಅಕ್ಕಪಕ್ಕದ ಮರಗಳಲ್ಲಿ ವಾಸಿಸುತ್ತಿದ್ದ ನೀಲು ಕಾಗೆ ಮತ್ತು ಮಾಲು ಮೈನಾ ಚಚೆಂಸುತ್ತಿದ್ದವು. “ನಾನು ತುಂಬ ಎತ್ತರಕ್ಕ ಹಾರಬಲ್ಲೇ” ನೀಲು ಹೇಳಿತು. “ನಾನು ನಿನಗಿಂತಲೂ ಹೆಚ್ಚು ಎತ್ತರಕ್ಕ ಹಾರಬಲ್ಲೇ” ಮಾಲು ಹೇಳಿತು. ಕೊನೆಗೆ ಅವುಗಳು ಸ್ವಧೇನ ನಡೆಸಲು ತೀಮಾಡನಿಸಿದವು. ಚೀಲ ತುಂಬ ಸಾಮಗ್ರಿ ಹೊತ್ತುಹೊಂಡು ಯಾರು ಹೆಚ್ಚು ಎತ್ತರಕ್ಕ ಹಾರುತ್ತಾರೋ ಅವರು ಸ್ವಧೇನಯಲ್ಲಿ ಗೆಲ್ಲುವರು. ಎರಡು ಹಕ್ಕಿಗಳೂ ತಮಗೆ ಇಷ್ಟವಾದ ವಸ್ತುವಿರುವ ಚೀಲವನ್ನು ಹಿಡಿದು ಹಾರಲು ನಿರ್ದಂತಿಸಿದವು.





ಆಕಾಶದಲ್ಲಿ ಮೋಡಗಳಿದ್ದವು. ಚೇಗನೆ ಮಣಿ ಬರಬಹುದೆಂದು ನೀಲುವಿಗೆ ಅನಿಸಿತು. ಹಾಗಾಗಿ ಅದು “ನಾನು ಉಪಿನ ಚೀಲವನ್ನು ಎತ್ತಿಕೊಂಡು ಹಾರುತ್ತೇನೆ” ಎಂದು ಹೇಳಿತು. ಇದನ್ನು ಕೇಳಿ ಮಾಲು ನಷ್ಟಿಸು. “ನಾನು ಹತ್ತಿಯ ಚೀಲವನ್ನು ಎತ್ತಿಕೊಂಡು ಹಾರುವೆ. ಹತ್ತಿಯು ಉಪಿಗಿಂತ ಹಗುರವಾಗಿರುತ್ತದೆ. ಹಾಗಾಗಿ ನಾನೇ ಗೆಲ್ಲುವೆ” ಮಾಲು ಹೇಳಿತು.

ಸ್ವಧೇ ಆರಂಭವಾಯಿತು. ಚೀಲವನ್ನು ತಮ್ಮ ಕಾಲುಗಳಲ್ಲಿ ಗಟ್ಟಿಯಾಗಿ ಹಿಡಿದುಕೊಂಡು ನೀಲು ಮತ್ತು ಮಾಲು ಹಾರತೊಡಗಿದವು.



ಮಾಲು ನೀಲುವಿಗಿಂತ ಎತ್ತರದಲ್ಲಿ ಹಾರಿತು. ಅಷ್ಟರಲ್ಲಿ ಮಣಿ ಸುರಿಯಲು ಆರಂಭವಾಯಿತು. ಎರಡೂ ಚೀಲಗಳು ಮಣಿ ನೀರಿನಿಂದ ಒದ್ದೆಯಾದವು. ನೀಲು ಹಿಡಿದುಕೊಂಡ ಚೀಲದಲ್ಲಿದ್ದ ಉಪ್ಪು ಕರಗತೊಡಗಿತು. ಚೀಲ ಹಗುರವಾಯಿತು. ಮಾಲು ಹಿಡಿದುಕೊಂಡಿದ್ದ ಹತ್ತಿ ತುಂಬಿದ ಚೀಲ ಭಾರವಾಗತೊಡಗಿತು. ಭಾರ ಹೆಚ್ಚಿಗೆ ಹತ್ತಿ ಎತ್ತರಕ್ಕೆ ಹಾರಿತು. ಮಾಲುವಿಗೆ ಹೆಚ್ಚು ಎತ್ತರಕ್ಕೆ ಹಾರಲು ಸಾಧ್ಯವಾಗಲಿಲ್ಲ. ನೀಲು ಕಾಗೆ ಸ್ವಧೇಯಲ್ಲಿ ಜಯಗಳಿಸಿತು.



- ನೀಲು ಮತ್ತು ಮಾಲು ಯಾಕೆ ಜಗಳವಾಡಿದವು?
- ನೀಲು ಕಾಗೆ ಯಾವ ಚೀಲವನ್ನು ಹಿಡಿದುಕೊಂಡು ಹಾರಿತು?
- ಮಾಲು ಯಾವ ಚೀಲವನ್ನು ಹಿಡಿದುಕೊಂಡು ಹಾರಿತು?
- ಮಾಲುವಿನ ಚೀಲ ಯಾಕೆ ಭಾರವಾಯಿತು?
- ನೀಲುವಿನ ಚೀಲ ಯಾಕೆ ಹಗುರವಾಯಿತು?
- ಸ್ಪರ್ಧೆಯಲ್ಲಿ ಯಾರು ಜಯಗಳಿಸಿದರು?



**ಸರಿಯಾದ ಪದವನ್ನು ಅರಿಸಿ ವಾಕ್ಯವನ್ನು ಪೂರ್ತಿಗೊಳಿಸಿರಿ.**

- ನೀಲು ಮತ್ತು ಮಾಲು \_\_\_\_\_ (ಜಗಲ / ಜಗಳ) ವಾಡತೊಡಗಿದವು.
- ಯಾರು ಹೆಚ್ಚು ಎತ್ತರಕ್ಕೆ ಹಾರುವುದೆಂದು \_\_\_\_\_ (ಸ್ಪರ್ಧೆ/ ಸ್ಪರ್ಧೆ) ನಡೆಸಲು ನಿರ್ಧರಿಸಿದವು.
- ಮಾಲು ಮೈನಾ \_\_\_\_\_ (ಹತ್ತಿ / ಅತ್ತಿ ) ಯ ಚೀಲವನ್ನು ಹಿಡಿದುಕೊಂಡು ಹಾರಿತು.
- ಉಪ್ಪು ಕರಗಿ ಚೀಲ \_\_\_\_\_ (ಹಗುರ / ಅಗುರ ) ವಾಯಿತು.



## ಬರೆಯಾರಿ

ಕೆಳಗೆ ಕೊಟ್ಟಿರುವವುಗಳಲ್ಲಿ ಸರಿಯಾದ ಹೇಳಿಕೆಯ ಮುಂದೆ ‘ಸರಿ’ ಎಂದೂ ತಪ್ಪಾದ ಹೇಳಿಕೆಯ ಮುಂದೆ ‘ತಪ್ಪು’ ಎಂದೂ ಬರೆಯಿರಿ. ತಪ್ಪಾದ ಹೇಳಿಕೆಗಳನ್ನು ಸರಿಪಡಿಸಿ ಬರೆಯಿರಿ.

- ನೀಲು ಉಪ್ಪಿನ ಚೀಲವನ್ನು ಎತ್ತಿಕೊಂಡು ಹಾರಿತು.
- ಮಳೆ ಬಂದಾಗ ಚೀಲಗಳು ಒದ್ದೆಯಾದವು.
- ನೀಲು ಕಾಗೆ ಸ್ವಧೇರಾಯಲ್ಲಿ ಸೋತುಹೋಯಿತು.
- ಉಪ್ಪು ಕರಗಿದಾಗ ಚೀಲದ ಭಾರ ಹೆಚ್ಚಾಯಿತು.
- ಚೀಲವನ್ನು ಹೊಕ್ಕಿನಲ್ಲಿ ಹಿಡಿದು ಹಾರಿದವು.
- ಮಾಲು ಮೈನಾ ಹತ್ತಿಯ ಚೀಲವನ್ನು ಹಿಡಿದುಕೊಂಡು ಹಾರಿತು.

### ಸರಳ ಪ್ರಯೋಗ :

ಒಂದು ಗ್ಲಾಸಿನಲ್ಲಿ ನೀರು ತೆಗೆದುಕೊಳ್ಳಿರಿ. ಅದಕ್ಕೆ ಸ್ವಲ್ಪ ಸಕ್ಕರೆ ಹಾಕಿರಿ. ಚೆನ್ನಾಗಿ ಕದಡಿರಿ. ಸಕ್ಕರೆ ಏನಾಗುವುದು? ನಿರೀಕ್ಷಿಸಿರಿ.

ಇನ್ನೊಂದು ಗ್ಲಾಸಿನಲ್ಲಿ ನೀರು ತೆಗೆದು ಅದಕ್ಕೆ ಪಚ್ಚೆ ಹೆಸರು ಹಾಕಿ ಕದಡಿರಿ. ಏನಾಗುವುದು? ನಿರೀಕ್ಷಿಸಿ ನಿಮ್ಮ ನಿಗಮನ ಬರೆಯಿರಿ.

- ಕೆಳಗೆ ಕೊಟ್ಟಿರುವ ವಸ್ತುಗಳನ್ನು ನೀರಿನಲ್ಲಿ ಕರಗುವ ಮತ್ತು ಕರಗದ ವಸ್ತುಗಳೆಂದು ವರಿಷ್ಟೆಕರಿಸಿ ಬರೆಯಿರಿ.

(ಉಪ್ಪು, ಉದ್ದಿನ ಬೀಳೆ, ಸಕ್ಕರೆ, ಕಲ್ಲು, ಅಲಸಂಡೆ ಬೀಜ, ಗ್ಲೂಕೋಸ್, ಹಾಲಿನ ಹುದಿ, ಕಡಲೆ )



## ಬರೆಯಿ



- ಚಿತ್ರವನ್ನು ನಿರೀಕ್ಷಣೆ ಮಾಡಿರಿ. ಚಿತ್ರದಲ್ಲಿ ಏನು ಕಾಣುವಿರಿ? ನಿಮ್ಮ ಪರಿಸರದಲ್ಲಿ ನೀರು ಪೋಲಾಗುವ ಇತರ ಸಂದರ್ಭಗಳನ್ನು ಬರೆಯಿರಿ.



## ಬರೆಯಿ

- ನೀರು ಪೋಲಾಗುವ ಕಡೆಗಳಲ್ಲಿ ನೆಡಲು ಸೂಚನಾ ಫಲಕಗಳನ್ನು ತಯಾರಿಸಿರಿ.




## ಬರೆಯಿ

- ನೀರಿನ ಉಪಯೋಗದ ಕುರಿತು ತರಗತಿಯಲ್ಲಿ ಚಚೆಂಡಿ ಚಟುವಟಿಕೆ ಪುಸ್ತಕದಲ್ಲಿ ಬರೆಯಿರಿ.
- ಮಳೆಗಾಲದ ಕುರಿತು ವಿವರಣೆ ಬರೆಯಿರಿ

ಪದಬಂಧ

ಕೊಟ್ಟರುವ ಒಗಟುಗಳನ್ನು ಒದಿ ಪದಬಂಧ ಪೂರ್ತಿಗೊಳಿಸಿರಿ.




## ಎಡದಿಂದ ಬಲಕ್ಕೆ

1. ಅಮೃತ ನೀಲಿ ಸೀರೆ, ಭಾರೀ ದೊಡ್ಡ ಸೀರೆ. ನೆರಿಗೆ ಎಣಿಸಲು ಯಾರಿಗೂ ಸಾಧ್ಯವಿಲ್ಲ.
  2. ಕಣ್ಣಲ್ ಕಾಲಿಲ್, ಆದರೂ ಚಲಿಸುತ್ತದೆ. ಸಿಕ್ಕಿದನ್ನೆಲ್ ಒಯ್ಯತದೆ. ಹೋದಲ್ಲೆಲ್ ಉಪಕಾರ ಮಾಡುತ್ತದೆ.
  3. ಕಣ್ಣಗೆ ಕಾಣುವುದಿಲ್. ಕೈಗೆ ಸಿಗುವುದಿಲ್. ಅದಿಲ್ಲದಿದ್ದರೆ ನಾವಿಲ್.
  7. ಬಿಸಿಲಿನಲ್ಲಿ ಅರಳುವೆನು.ನೆರಳಿನಲ್ಲಿ ಮುದುಡುವೆನು.
  8. ಕಟ್ಟೇಇಲ್ಲದ ಕೆರೆಯಲ್ಲಿ ತಟ್ಟೇ ತೇಲುತ್ತದೆ.

## ಮೇಲಿನಿಂದ ಕೆಳಗೆ

- ಕೊಗಿದರೆ ರಾವಣ.ಹಾರಿದರೆ ಹನುಮಂತ. ಕುಳಿತರೆ ಮುನಿ.
  - ಎಪ್ಪು ಕಡಿದರೂ ತುಂಡಾಗುವುದಿಲ್ಲ.
  - ನೀರಿನಲ್ಲಿದ್ದರೆ ಗಿಲಿಗಿಲಿ. ನೀರಿನಿಂದ ಹೊರ ಬಂದರೆ ವಿಲಿವಿಲಿ.
  - ಆಕಾಶದಲ್ಲಿ ಬೆಣ್ಣೆ ಮುದೆ ತೇಲಾಡುತ್ತದೆ.

## ಕಾಗದದ ಮೀನು :



1. ಕಾಗದವನ್ನು ಚೊಕ್ಕಾಕ್ಕಿಯಲ್ಲಿ ಕತ್ತರಿಸಿ ತೆಗೆಯಿರಿ.
2. ಕಾಗದದ ಎರಡು ವಿರುದ್ಧ ಬದಿಗಳು ಮಧ್ಯ ಸೇರುವಂತೆ ಮಡಚಿರಿ.
3. ಜೋಡಿಸಿದ ಭಾಗಗಳಿಗೆ ಸೇರುವಂತೆ ಮೂರನೆ ತುದಿಯನ್ನು ಮಡಚಿರಿ.
4. ಕಾಗದವನ್ನು ಅಧ್ಯಕ್ಷೆ ಮಡಚಿರಿ.
5. ಇನ್ನೊಂದು ತುದಿಯನ್ನು ಒಳಭಾಗಕ್ಕೆ ಮೇಲಕ್ಕೆ ಮಡಚಿ ಬಾಲವನ್ನಾಗಿ ಮಾಡಿರಿ.
6. ಬಾಲದ ತುದಿಯನ್ನು ನಡುವೆ ಕತ್ತರಿಸಿ ಅಗಲಕ್ಕೆ ಮಡಚಿರಿ.
7. ತಿಮಿಂಗಿಲಕ್ಕೆ ಸ್ವೀಕೌಪನಿಂದ ಎರಡು ಬದಿಗಳಲ್ಲಿ ಕಣ್ಣು, ಬಾಯಿ ಬಿಡಿಸಿ ಬದಿಯ ರೆಕ್ಕಿಗಳನ್ನೂ ಚಿತ್ರಿಸೆಬಹುದು ಅಥವಾ ಕಾಗದದ ಒಕ್ಕ ತುಂಡುಗಳನ್ನು ಬೇಕಾದ ಆಕಾರದಲ್ಲಿ ಕತ್ತರಿಸಿ ಅಂಟಿಸೆಬಹುದು.



## ಬಾರೋ ಮಳೆರಾಯ

ಬಾರೋ ಈ ಮಣ್ಣಗೆ ಮಳೆರಾಯ  
ತಾರೋ ನೀ ಸಂಪದ ಸೌಭಾಗ್ಯ  
ತಾರೋ ನೀ ಸಂಪದ ಸೌಭಾಗ್ಯ  
ಗುಡುಗಿನ ಕುದುರೆ ಏರಿ  
ಬಿರುಗಳಿ ಬೆನ್ನನ್ನೇರಿ  
ಮಿಂಚಿನ ಕಡುಗದ ಸರದಾರ  
ಮಿಂಚಿನ ಕಡುಗದ ಸರದಾರ  
ಕಾಮೋಡೀಡ ಬೆಳ್ಳಿ ಮೋಡ  
ಮಳೆ ಮೋಡ ಮಿಂಚಿನ್ನೋಡ  
ಸ್ವಾತಿಯ ಮುತ್ತಿನ್ನೋಡ ಬಲು ಚಂದ  
ಸ್ವಾತಿಯ ಮುತ್ತಿನ್ನೋಡ ಬಲು ಚಂದ  
ತೆಂಗಿನ ತೋಟವೆ ಚಂದ  
ಮಾವಿನ ಮರಗಳೆ ಅಂದ  
ಕಂಗಿನ ಹೊವಿನ ಗಂಧ ನಿನ್ನಿಂದ  
ಕಂಗಿನ ಹೊವಿನ ಗಂಧ ನಿನ್ನಿಂದ  
ನೆಲಕೆಲ್ಲ ಹಸುರನ್ನಿರಿಸು  
ಗಿಡಕೆಲ್ಲ ಹಾಗಳ ಮುಡಿಸು  
ಹೊಲಕೆಲ್ಲ ನೀಕೋಡು ಮಳೆರಾಯ  
ಹೊಲಕೆಲ್ಲ ನೀಕೋಡು ಮಳೆರಾಯ

# ಕರ್ಣರಾ ಸಾಧನೀರಳು

## ಕನ್ನಡ

- ಸ್ವಂತ ಭಾಷಾಶೈಲಿಯನ್ನು ಬಳಸಿಕೊಂಡು ತನ್ನ ಆಶಯ ಪ್ರತಿಬಿಂಬಿಸುವಂತೆ ಸರಳ ಟಿಪ್ಪಣೀಯನ್ನು ತಯಾರಿಸುವುದು.
- ನೀಡಿದ ಸಾಲುಗಳ ಲಯವನ್ನು ಪರಿಗಣಿಸಿಕೊಂಡು ಸೂಕ್ತವಾದ ಸಾಲುಗಳನ್ನು ಸೇರಿಸಿ ಹಾಡುವುದು ಮತ್ತು ಬರೆಯುವುದು.
- ತನ್ನ ಆಶಯವನ್ನು ಉಪಯೋಗಿಸಿ ವಿಭಿನ್ನ ಭಾಷಾ ವ್ಯವಹಾರ ರೂಪಗಳನ್ನು ತಯಾರಿಸಿ ಸಂಚಿಕೆಗಳಲ್ಲಿ ಪ್ರಕಟಿಸುವುದು.
- ಶಿಶುಗಳನ್ನು ರಾಗ, ತಾಳಗಳೊಂದಿಗೆ ಹಾಡುವುದು.
- ಸರಳ ಒಗಟುಗಳ ಉತ್ತರಗಳನ್ನು ಕಂಡುಹಿಡಿದು ಸರಳವಾದ ಹೊಸ ಒಗಟುಗಳನ್ನು ರಚಿಸುವುದು.
- ಚಿತ್ರಕಥೆಗಳನ್ನು ನಿರೀಕ್ಷಣೆ ಮಾಡಿ ಆಶಯಗಳನ್ನು ಕ್ರಮೀಕರಿಸಿ ಕಥೆ ಹೇಳುವುದು.

## ಪರಿಸರ

- ನೀರನ್ನು ಹಲವು ಅಗತ್ಯಗಳಿಗೆ ಉಪಯೋಗಿಸುತ್ತಾರೆ.
- ನೆಲದಲ್ಲಾ ನೀರಿನಲ್ಲಾ ವಾಸಿಸುವ ಜೀವಿಗಳಿವೆ.
- ಜೀವಿಸಲು ನೀರು ಅಗತ್ಯ.
- ನೀರಿನಲ್ಲಿ ಕರಗುವ ಹಾಗೂ ಕರಗದ ವಸ್ತುಗಳಿವೆ.
- ನೀರಿನಲ್ಲಿ ಮುಳುಗುವ ಮತ್ತು ತೇಲುವ ವಸ್ತುಗಳಿವೆ.
- ನೀರು ಪೂರ್ಣಾಗುವ ಸಂದರ್ಭಗಳಿವೆ. ನೀರನ್ನು ಸಂರಕ್ಷಿಸಬೇಕಾಗಿದೆ.
- ವಿವಿಧ ಜಲಮೂಲಗಳಿವೆ. ಅವುಗಳಿಗೆ ತಮ್ಮದೇ ಆದ ವಿಶೇಷತೆಗಳಿವೆ.


# ತನ್ನ ಬೆಳೆಯವ

ಅಂದು ರಚಾದಿನ. ಮಹೇಶನ ಗೆಳೆಯರಾದ ಯಾಸಿರ್, ಅವನ ತಂಗಿ ಆಯಿಷಾ, ರವೀಶ, ಗಿರಿ ಎಲ್ಲರೂ ಆಟವಾಡಲು ಮಹೇಶನ ಮನಸೆಗೆ ಬಂದರು. ಮಹೇಶನ ಅಮೃ ಒಂದು ತಟ್ಟಿಯಲ್ಲಿ ತರತರದ ಸಿಹಿತಿಂಡಿಗಳನ್ನು ಇರಿಸಿ ಮಕ್ಕಳಿಗೆ ಕೊಟ್ಟರು. “ಆಹಾ! ಎಷ್ಟು ರುಚಿಯಾಗಿದೆ ಈ ಚಕ್ಕಲಿ. ಇದು ಎಲ್ಲಿಂದ ತಂದದ್ದು?” ಯಾಸಿರ್ ಕೇಳಿದ. “ನಾವು ಪೇಟೆಯಿಂದ ತಿಂಡಿ ತರುವುದಿಲ್ಲ. ಈ ತಿಂಡಿಗಳಿಲ್ಲ ನನ್ನ ಅಮೃನೇ ತಯಾರಿಸಿದ್ದು. ನನ್ನ ಅಮೃನ ಅಡುಗೆ ಮನೆ ಹೇಗಿದೆ ಗೊತ್ತಿ?” ಮಹೇಶ ಹೇಳಿದನು.



# ಅಮೃನ ಅಡಿಗೆ ಮನೆ

ಅಡಿಗೆ ಮನೆ ಅಡಿಗೆ ಮನೆ  
ನಮ್ಮನೆ ಅಮೃನ ಅಡಿಗೆ ಮನೆ  
ಹಸಿದಿಹ ಹೊಟ್ಟಿಗೆ ಬಿಸಿಬಿಸಿ ಉಟವ  
ದಿನ ದಿನ ನೀಡುವ ನಮ್ಮ ಮನೆ ||  
ತಿನ್ನಲು ರುಚಿಕರ ಚಕ್ಕುಲಿ ಉಂಡೆ  
ಕಮ್ಮಗೆ ಕರಿದಿಹ ಕೋಡುಬಳಿ  
ಮಸಾಲೆ ಮೆತ್ತಿದ ತರಿ ಹರಿಗಳು  
ಜೊತೆಗೆ ತಿನ್ನಲು ತೇಂಗೊಳಲು ||  
ಹಪ್ಪಳ ಸೆಂಡಿಗೆ ಉಪ್ಪಿನಕಾಯಿ  
ತುಪ್ಪ ಹಾಲು ಮಜ್ಜಿಗೆ ಮೊಸರು  
ಅನ್ನ ಸಾರು ಕುಡಿಯಲು ಖೀರು  
ಸಾಲದೆ ಉಟಕೆ ಇನ್ನೇನು? ||  
ಅತ್ತರೆ ಅಮೃನು ಹಾಕುವಳ್ಳಾಟ  
ಮುನಿದರೆ ಕೊಡುವಳು ತಿಂಡಿಗಳ  
ಅಮೃನ ಪ್ರೀತಿಯ ಸಿಹಿಮುತ್ತು  
ಮಮತೆಯು ತುಂಬಿದ ಸಂಪತ್ತು ||



- ಬೇಡರೆಡ್ಡಿ ಹೆಳ್ಳಿ ಪಂಪಣ್ಣ



ಈ ಪದ್ಯವನ್ನು ರಾಗವಾಗಿ ಹಾಡಿರಿ



## ಉತ್ತರಣಿ

- ಆಹಾರ ತಯಾರಿಸುವ ಕೋಣೆ ಯಾವುದು?
- ಉಷಾಟಕ್ಕೆ ಯಾವ ಯಾವ ಆಹಾರ ಪದಾರ್ಥಗಳಿವೆ?
- ಈ ಪದ್ಯದಲ್ಲಿರುವ ಕರಿದ ತಿಂಡಿಗಳು ಯಾವುವು?
- ಅತ್ತರೆ ಅಮೃನು ಏನು ಮಾಡುವರು?
- ಮಮತೆಯು ತುಂಬಿದ ಸಂಪತ್ತು ಯಾವುದು?



## ಒರೆಯ್ಯಾ

ಕೇಳಿಗೆ ಕೊಟ್ಟಿರುವ ಪಟ್ಟಿಯನ್ನು ಪೂರ್ತಿಗೊಳಿಸಿರಿ.

ಆಹಾರ ಪದಾರ್ಥ	ಒಳಿಸುವ ವಸ್ತುಗಳು
ದೊಂಬಿ	ಅರ್ಕಿ, ಉಪ್ಪು, ನೀರು
ಸಾಂಭಾರ್	_____
_____	_____
_____	_____
_____	_____
_____	_____
_____	_____



## ಬರೆಯಿ

ಕೆಳಗನ ಒಗಟುಗಳಿಗೆ ಉತ್ತರ ಬರೆಯಿರಿ

ಚಂದ್ರಬಿಂಬವ ಹೋಲುವುದು  
 ಎಲ್ಲರ ಮನವನು ಸೆಳೆಯುವುದು  
 ಕಂಡರೆ ಬಾಯಲಿ ನೀರೊರುವುದು  
 ಸುಟ್ಟರೆ ಕರು ಶುರು ಎನ್ನುವುದು  
 ತಿನ್ನಲು ಬಲು ರುಚಿಯಾಗುವುದು

ಸಣ್ಣದಾದ ಹರಳಣ್ಣ

ಕಾಣಲು ನೀನು ಬಳಿಯಣ್ಣ  
 ನೀನಿಲ್ಲದೆ ಉಟ ಯಾಕಣ್ಣ?

ಅಟ್ಟದ ಮೇಗಣ ಪುಟ್ಟಣ್ಣ  
 ಮೆಲ್ಲಗೆ ಕೆಳಗೆ ಇಳಿಸಣ್ಣ  
 ಜಡೆಯು ಕಂಡಿತು ನೋಡಣ್ಣ  
 ಹೇಳಿರಿ ನಾನು ಯಾರಣ್ಣ



## ಬರೆಯಿ

ಆಹಾರ ಪದಾರ್ಥವು ಉತ್ತರವಾಗಿ ಬರುವಂತೆ ಒಗಟು ಪದ್ಯ ಬರೆಯಿರಿ.



ಕೋಕೆಗಳಲ್ಲಿ ಅಡಗಿರುವ ತಿಂಡಿಗಳ ಹೆಸರನ್ನು ಮದುಕಿ ಬರೆಯಿರಿ.

ನ	ದ	ಕಾ	ಶಿ	ಹ	ಲ್ಲಿ	ವ	ಚ	ಕ್ಕು	ಲಿ
ಗೋ	ಳಿ	ಬ	ಜೀ	ಹ	ಕ	ಎ	ಳ್ಳು	ಉಂ	ಡೆ
ಕ್ಕು	ಕೋ	ಡು	ಬ	ಳೆ	ಕಾ	ಮು	ಮೇ	ಸಾ	ಟು
ಶೆ	ಥೆ	ಬೀ	ರು	ಲ	ಮೋ	ಸಾ	ವ	ಸ	ಮು
ಜಿ	ಗ	ಡ	ನಿ	ವ	ಲಿ	ಲೆ	ಸ	ಮೋ	ಷ
ಲೆ	ಟ	ಧ	ಸೇ	ಮು	ಗೆ	ದೋ	ಭ	ಸ	ಡೆ
ಬಿ	ಮೈ	ಸೊ	ರು	ಪಾ	ಕು	ಸೇ	ಪ	ರೋ	ಟು



ನೀವು ಪಟ್ಟಿ ಮಾಡಿದ ತಿಂಡಿಗಳನ್ನು ಸಿಹಿತಿಂಡಿಗಳು ಮತ್ತು ಖಾರದ ತಿಂಡಿಗಳು ಎಂದು ವರ್ಗೀಕರಿಸಿ ಬರೆಯಿರಿ.

ಸಿಹಿತಿಂಡಿ	ಖಾರ ತಿಂಡಿ



## ಬರೆಯಿ

ಅಡುಗೆ ಮಾಡಲು ಉಪಯೋಗಿಸುವ ವಿವಿಧ ರೀತಿಯ ಒಲೆಗಳನ್ನು ಕೆಳಗೆ ಕೊಡಲಾಗಿದೆ. ಅವುಗಳಿಗೆ ಬಳಕೆ ಇಂಥನವು ಯಾವುದೆಂದು ಗೆರೆ ಎಳೆದು ಸೂಚಿಸಿರಿ.

ಒಲೆ	ಇಂಥನ
	ಸೀಮೆ ಎಣ್ಣೆ
	ಗೃಹ್ನ
	ಕಟ್ಟಿಗೆ
	ಸೌರಶಕ್ತಿ



## ಬರೆಯ್ಯಾ

ನಮಗೆ ತಿಳಿದಿರುವ ಆಹಾರ ಪದಾರ್ಥಗಳನ್ನು ಕೆಳಗೆ ಕೊಟ್ಟಿರುವ ಕೋಣೆಗಳಲ್ಲಿ  
ವರ್ಗೀಕರಿಸಿ ಬರೆಯಿರಿ.

ಬೇಯಿಸಿ ತಿನ್ನವಪುಗಳು	ಬೇಯಿಸದೆ ತಿನ್ನವಪುಗಳು	ಬೇಯಿಸಿಯೂ ಬೇಯಿಸದೆಯೂ ತಿನ್ನವಪುಗಳು



## ಬರೆಯ್ಯಾ

ಕೆಳಗಿನ ವಸ್ತುಗಳಲ್ಲಿ ತಯಾರಿಸುವ ಆಹಾರ ಪದಾರ್ಥಗಳ ಹೆಸರುಗಳನ್ನು ಬರೆಯಿರಿ.

ವಸ್ತು	ತಯಾರಿಸುವ ಆಹಾರ
  	.....  ಚಪಾತಿ, .....,  .....



ಹೆಸರುಬೇಳಿ ಕೋಸಂಬರಿ ತಯಾರಿಸುವ ಕ್ರಮವನ್ನು ಕೆಳಗೆ ಹೊಡಲಾಗಿದೆ. ಅದನ್ನು ಸರಿಯಾದ ಕ್ರಮದಲ್ಲಿ ಬರೆಯಿರಿ.

- ಕ್ಯಾರೆಟನ್ನು ತುರಿಯಬೇಕು.
- ಮೆಣಿಸಿಕಾಯಿ ಮತ್ತು ಹೊತ್ತಂಬರಿ ಸೊಪ್ಪನ್ನು ಸ್ಥಾಗಿ ಕತ್ತರಿಸಬೇಕು.
- ಹೆಸರುಬೇಳಿಯನ್ನು ನೀರಿನಲ್ಲಿ ನೆನೆಹಾಕಬೇಕು.
- ಎಲ್ಲವನ್ನು ಮಿಶ್ರಮಾಡಿ ಸ್ವಲ್ಪ ತೆಂಗಿನ ತುರಿಯನ್ನು ಹಾಕಬೇಕು.
- ಒಗ್ಗರಣೆಯನ್ನು ಮಿಶ್ರಣಕ್ಕೆ ಹಾಕಬೇಕು.
- ಸ್ವಲ್ಪ ಲಿಂಬೆ ರಸವನ್ನು ಮಿಶ್ರಣಕ್ಕೆ ಹಿಂಡಬೇಕು.
- ಸ್ವಲ್ಪ ಎಣ್ಣೆಯನ್ನು ಕಾಯಿಸಿ ಸಾಸಿವೆ, ಕರಿಬೇವು ಹಾಕಿ ಒಗ್ಗರಣೆ ತಯಾರಿಸಬೇಕು.
- ಅಗತ್ಯಕ್ಕೆ ತಕ್ಕಷ್ಟು ಉಪ್ಪು ಹಾಕಬೇಕು.
- ಎಲ್ಲವನ್ನು ಚೆನ್ನಾಗಿ ಕಲಸಿದಾಗ ಹೆಸರುಬೇಳಿ ಕೋಸಂಬರಿ ತಯಾರು.



ನಿಮ್ಮ ಮನೆಯಲ್ಲಿ ತಯಾರಿಸುವ ಯಾವುದಾದರೂ ತಿಂಡಿಯನ್ನು (ಆಹಾರ ಪದಾರ್ಥವನ್ನು) ತಯಾರಿಸುವ ವಿಧಾನವನ್ನು ಬರೆಯಿರಿ.



ಕೆಳಗೆ ಕೊಟ್ಟಿರುವ ಕೋಣೆಗಳಿಂದ ಪದಗಳನ್ನು ಆಯ್ದು ಮಾಡಿ ಸೂಕ್ತವಾದ  
ವಾಕ್ಯಗಳನ್ನು ರಚಿಸಿರಿ.

ಅವನು	ಹೋಸಂಬರಿ	ಹುಡಿಯಿತು
ಹುಡುಗ	ಹೋಳಿಗೆ	ಹುಡಿದನು
ಅವಳು	ತಿಂಡಿ	ಹುಡಿದಳು
ಅದು	ಚಹಾ	ತಿಂದಿತು
ರಾಣಿ		ತಿಂದಳು
ರಾಜ		ಮಾಡಿತು
		ಮಾಡಿದಳು
		ಮಾಡಿದನು

ಉದಾ : ಹುಡುಗ ಹೋಳಿಗೆ ತಿಂದನು.

---



---



---



ವಿವಿಧ ಆಹಾರಪದಾರ್ಥಗಳನ್ನು ತಯಾರಿಸುವ ಹಂತಗಳನ್ನು ತರಗತಿಯಲ್ಲಿ  
ಅಭಿನಯಿಸಿರಿ.

## ಆಹಾರ ವ್ಯಾಖ್ಯ

ಹಾಲು ಬೆಣ್ಣೆ ಸೊಪ್ಪಿನ ಪಲ್ಯ  
ಮೀನು ಮೊಟ್ಟೆ ದೇಹಕೆ ಬೇಕು  
ಹೆಸರು ಕಡಲೆ ರಾಗಿ ಹಿಟ್ಟು  
ಬಟ್ಟಣೆ ಅವರೆ ತಿನ್ನಲೆ ಬೇಕು ।

ಮೊಳೆತ ಕಾಳು ತಾಜಾ ಕ್ಷಾರೆಂಟ್  
ಹಸಿಹಸಿಯಾಗಿ ತಿನ್ನಲುಬಹುದು  
ಕಿತ್ತಲೆಹಣ್ಣು ಬಾಳೆಹಣ್ಣು  
ಉಂಟದ ನಂತರ ಸೇವಿಸಬೇಕು ।

ಮೊಸರು ತುಪ್ಪ ಕಾಯಿಪಲ್ಲಿ  
ರೋಗವ ತಡೆಯಲು ಬೇಕೇ ಬೇಕು  
ಕುಂಬಳಕಾಯಿ ಹಾಗಲಕಾಯಿ  
ನಿತ್ಯವು ನಾವು ಬಳಸಲೆ ಬೇಕು ।

ಪ್ರೋಫಕಯ್ಯಕ್ತ ಹಿತಮಿತ ತಿನಿಸು  
ನೆಮ್ಮೆದಿ ಹೊಡುವುದು ದಿನನಿತ್ಯ  
ಬೇಕರಿ ತಿನಿಸು ಕರಿದ ಪದಾರ್ಥ  
ರೋಗವ ತರುವುದು ಇದು ಸತ್ಯ ।



ಈ ಪದ್ಧತನ್ನು ರಾಗವಾಗಿ ಹಾಡಿರಿ.



## ಉತ್ತರಣಿ

- ಹಸಿಯಾಗಿ ತಿನ್ನಬಹುದಾದ ಎರಡು ತರಕಾರಿಗಳು ಯಾವುವು?
- ಉಂಟದ ನಂತರ ಏನನ್ನ ಸೇವಿಸಬೇಕು?
- ಪ್ರೋಫೆಕ್ಟರ್‌ನ್ನು ಆಹಾರಗಳಿಂದ ಏನು ಪ್ರಯೋಜನಗಳಿವೆ?
- ಏನನ್ನ ಅಧಿಕವಾಗಿ ಸೇವಿಸುವುದರಿಂದ ರೋಗಗಳು ಬರುತ್ತವೆ?



## ಬರೆಯಿ

ಕೆಲವು ಆಹಾರ ವಸ್ತುಗಳ ಪ್ರಥಾನ ಭಾಗವನ್ನಲ್ಲದೆ ಇತರ ಭಾಗವನ್ನೂ ಆಹಾರವಾಗಿ ಬಳಸಬಹುದು. ಅಂತಹವುಗಳಲ್ಲಿ ಕೆಲವನ್ನು ಷಟ್ಟಿಯಲ್ಲಿ ಕೊಡಲಾಗಿದೆ. ಷಟ್ಟಿಯನ್ನು ಮುಂದುವರಿಸಿ ಬರೆಯಿರಿ.

ವಸ್ತು	ತಯಾರಿಸುವ ಆಹಾರ ಪದಾರ್ಥ
ಬಾಳೆ ಹೂ	ಚಟ್ಟಿ, ಪಲ್ಯ
ದಾಳಿಂಬೆ ಸಿಪ್ಪೆ	ತಂಬಿ
ಬಾಳೆ ದಿಂಡು	ಪಲ್ಯ, ಗೊಜ್ಜು, ಚಟ್ಟಿ, ಪ್ರೋಡಿ
_____	_____
_____	_____
_____	_____
_____	_____
_____	_____



ಒಮ್ಮೆ

## ದೋಸೆಗೆ ರುಚಿಯಲ್ಲ


ನೀತು ಶಾಲೆಬಿಟ್ಟು ಮನೆಗೆ ಬಂದಳು. ಅಮಾತ್ಯ.... ಕೊಗಿ ಕರೆದಳು. ಯಾರೂ ಮಾತನಾಡುವುದು ಕೇಳಿಸಲಿಲ್ಲ. ಅಮೃತ್ಯು ಅಪ್ಪಣ್ಯು ಮನೆಯಲ್ಲಿ ಇರಲಿಲ್ಲ. ಜೋರು ಹಸಿವೆಯಾಗುತ್ತದೆ. ಏನು ಮಾಡಲಿ? ನೀತು ಯೋಚಿಸಿದಳು. ತಿಂಡಿಯ ಡಬ್ಬಗಳನ್ನೆಲ್ಲಾ ಹುಡುಕಿದಳು. ಏನೂ ಸಿಗಲಿಲ್ಲ. ಅವಳಿಗೆ ಆಳು ಬಂತು. ಜೋರಾಗಿ ಅಳುತ್ತಾ ಕುಳಿತಳು.

“ನೀತು ಅಳಬೇಡ” ಯಾರೋ ಹೇಳುವುದು ಕೇಳಿಸಿತು. ಸುತ್ತಲೂ ನೋಡಿದಳು. ಅಲ್ಲೇ ಇದ್ದ ಅಕ್ಕಿಯ ಡಬ್ಬದಿಂದ ಧವನಿ ಕೇಳಿಸಿತು. “ನೀತು ನಿನಗೆ ಹಸಿವೆಯಾಗುತ್ತಿದೆ ಅಲ್ಲವೇ? ನನ್ನಿಂದ ದೋಸೆ ಮಾಡು” ಅಕ್ಕಿ ಹೇಳಿತು.

“ದೋಸೆ ಮಾಡಲು ದೋಸೆ ಹಿಟ್ಟು ಬೇಡವೇ? ನಾನು ಹೇಗೆ ಅದನ್ನು ತಯಾರಿಸುವುದು? ನನಗೆ ತಿಳಿದಿಲ್ಲ” ಎಂದಳು ನೀತು.



ಆಗ ಅಕ್ಕಿಯು ಅವಳಲ್ಲಿ “ನೀನೇನು ಚಿಂತಿಸಬೇಡ. ನಾನು ಹೇಳಿಕೊಡುತ್ತೇನೆ. ನೀನು ಸ್ವಲ್ಪ ಅಕ್ಕಿಯನ್ನು ತೆಗೆದುಕೊಂಡು ತೊಳೆದು ಅರೆಯುವ ಕಲಿಗೆ ಹಾಕಿ ರುಬ್ಬ. ಅಗತ್ಯಕ್ಕ ತಕ್ಕಂತೆ ನೀರನ್ನು ಸೇರಿಸು. ಆಗ ದೋಸೆ ಹಿಟ್ಟು ಸಿಗುತ್ತದೆ” ಎಂದಿತು. ನೀತುವಿಗೆ ಅಕ್ಕಿ ಹೇಳಿದ್ದ ಸರಿ ಎಂದು ತೋರಿತು.



స్వల్ప అక్షియన్న తేగెదు తొళెదు రుబ్బువ కల్లినల్లి హాచి రుబ్బిదళు. నీరన్న సేరిసిదళు. “నీతు, నీను దోసే మాడుత్తీయల్లా. నమ్మన్న సేరిసిదరె తుంబా రుచియాగిరుత్తదే” హొత్తంబరి, బీల్ల, మేణసు, నీరుళ్ళి ఎల్ల ఒట్టాగి హేళిదవు. నీతు అవుగజన్నెల్లా సేరిసి దోసే

హిట్టు తయారిసిదళు. ‘తాయిగింత బంధువిల్ల లుప్పిగింత రుచియిల్ల’ ఎందు తరగతియల్లి టీచరు హేళిద్దు నీతువిగే నెనపాయితు. అవళు హిట్టిగే స్వల్ప లుప్పన్న సేరిసిదళు. అష్టరల్లి అమ్మ పేటియింద బందళు. నీతువిన కేలస నోడి సంతసప్పుళు. అమ్మ ఒలెయల్లి కావలి ఇట్టలు. దోసే హొయ్యలు. నీతు బిసిబిసియాద దోసే తిందు హొట్టె తుంబిసిదళు.



## ఉత్సవి

- నీతు అభలు కారణవేను?
- అభుత్తిరువ నీతువిగే అక్షి నీడిద సలహెయేను?
- నీతు దోసే హిట్టున్న హేగే తయారిసిదళు?
- మనిగే తలుపిదాగ అమ్మనిగే సంతసవాగలు కారణవేను?



ಕೆಳಗೆ ಕೊಟ್ಟಿರುವ ಗಾದೆಮಾತುಗಳು ಹಾಗೂ ಅಪ್ಪಗಳ ಆಶಯಗಳನ್ನು ಓದಿ.

ಅಪ್ಪಗಳನ್ನು ಗೆರೆ ಎಳಿದು ಹೊಂದಿಸಿರಿ.

ಗಾದೆ	ಆಶಯ
ಉದ್ದು ಮದ್ದನ್ನು ಕೆಡಿಸಿತು.	ಆರೋಗ್ಯದಿಂದ ಇರಬೇಕಾದರೆ ಉತ್ತಮವಾದ ಆಹಾರವನ್ನು ಸೇವಿಸಬೇಕು. ಇದರೊಂದಿಗೆ ಉತ್ತಮ ಸಂಬಂಧವನ್ನು ಉಲಿಸಿಕೊಳ್ಳಲು ಒಳ್ಳಿಯ ಮಾತುಗಾರನಾಗಬೇಕು.
ಉಂಟಬಲ್ಲವನಿಗೆ ರೋಗವಿಲ್ಲ, ಮಾತು ಬಲ್ಲವನಿಗೆ ಜಗಳವಿಲ್ಲ	ದೇಹದ ಆರೋಗ್ಯಕ್ಕೆ ಅಗತ್ಯವಿಲ್ಲದ ತಿಂಡಿ ತಿನಸುಗಳನ್ನು ತಿನ್ನಬಾರದು. ಇದರಿಂದ ಆರೋಗ್ಯ ಹಾಳಾಗುವುದು. ಅದರ ಬದಲು ಉತ್ತಮವಾದ ಸ್ವಲ್ಪ ಆಹಾರ ಸೇವಿಸುವುದು ಒಳ್ಳಿಯದು.
ಕಸ ತಿನೊಂದಕ್ಕಿಂತ ತುಸು ತಿನ್ನು	ಅನಾರೋಗ್ಯ ಬಂದಾಗ ಆಹಾರದಲ್ಲಿ ಜಾಗರೂಕತೆಯನ್ನು ಮಾಡಬೇಕು. ಇಲ್ಲದಿದ್ದರೆ ಅನಾರೋಗ್ಯಕ್ಕೆ ಯಾವ ಮದ್ದು ಹಿಡಿಸದು.






ಕೆಳಗೆ ಕೊಟ್ಟಿರುವ ವಾಕ್ಯಗಳಲ್ಲಿರುವ ಅಕ್ಷರಗಳನ್ನು ಪರಿಪಡಿಸಿ ಬರೆಯಿರಿ.

- ಅಂಮು ಪೆಟೆಂದ ಬಂದರು.
- ನಿತು ದೊಸೆ ಇಟ್ಟನ್ನು ತಯಾರಿಸಿದಲು.
- ಜೊರಗಿ ಅಲುತ್ತ ಕುಲಿತಲು




## ಬರೆಯಿ

ಕೆಳಗಿನ ಒತ್ತುಗಳಲ್ಲಿ ನಾವು ಸೇವಿಸುವ ವಿವಿಧ ಆಹಾರ ಪದಾರ್ಥಗಳನ್ನು ಕೊಡಲಾಗಿದೆ. ಅವುಗಳಲ್ಲಿ ಸಸ್ಯಗಳಿಂದ ದೊರೆಯುವವುಗಳ ಕೆಳಗೆ ಹಣಿರು ಚುಕ್ಕಿಯನ್ನೂ ಪ್ರಾಣಿಗಳಿಂದ ದೊರೆಯುವವುಗಳ ಕೆಳಗೆ ಕೆಂಪು ಚುಕ್ಕಿಯನ್ನೂ ಹಾಕಿ.



ಹೇಳಿರಿ

ಚಿತ್ರದಲ್ಲಿರುವ ಇಬ್ಬರು ಮಕ್ಕಳನ್ನು ಗಮನಿಸಿರಿ. ಇವರ ಆಹಾರಾಭ್ಯಾಸಗಳ ಬಗ್ಗೆ ಚರ್ಚಿಸಿರಿ.



## ಬರೆಯಿರಿ

ಆರೋಗ್ಯಪೂರ್ವ ಬೆಳವಣಿಗೆಗೆ ಅಗತ್ಯವಾದ ಆಹಾರವಸ್ತುಗಳನ್ನು ಪಟ್ಟಿ ಮಾಡಿರಿ.

## ಸರಳಪ್ರಯೋಗ

ಒಂದು ಬೀಳೊರೊಟ್ ಗಡೆಯನ್ನು ತುಂಡುಮಾಡಿ ಒಂದು ತಟ್ಟೆಯಲ್ಲಿರಿಸಿರಿ.  
ಒಂದು ಲೋಟದಲ್ಲಿ ಸ್ವಲ್ಪ ನೀರನ್ನು ತೆಗೆದುಕೊಂಡು ಅದರಲ್ಲಿ ತುಂಡು  
ಮಾಡಿದ ಬೀಳೊರೊಟನ್ನು  
ಹಾಕಿ ಸ್ವಲ್ಪ ಸಮಯ  
ಇರಿಸಿರಿ. ಬಳಿಕ ನೀರಿನ  
ಬಣ್ಣವನ್ನು ಗಮನಿಸಿರಿ.  
ಎನ್ನನ್ನು ಕಾಣಾವಿರಿ ?  
ಕಾರಣವನ್ನು ನಿಮ್ಮ ಪರಿಸರ  
ಪುಸ್ತಕದಲ್ಲಿ ಬರೆಯಿರಿ.



### ಚಚೆಂಸಿರಿ :

ನಿಮ್ಮ ಸುತ್ತಮುತ್ತಲು ಸಿಗುವ ಆಹಾರ ಪದಾರ್ಥಗಳಲ್ಲಿ ಬಣ್ಣಾವಿರುವ  
ಆಹಾರವಸ್ತುಗಳನ್ನು ಕಂಡುಹಿಡಿದು ಪಟ್ಟಿ ಮಾಡಿರಿ. ಅವುಗಳಿಗೆ ಹೇಗೆ  
ಬಣ್ಣ ಬಂತು ಚಚೆಂಸಿರಿ.



ಈ ಪದ್ಯದ ಸಾಲುಗಳನ್ನು ಮುಂದುವರಿಸಿ ಬರೆಯಿರಿ.

ಬನ್ನಿರಿ ಎಲ್ಲರು ಸೇರೋಣ  
ಚಕ್ಕಲಿ ಹೋಳಿಗೆ ಮಾಡೋಣ  
ಎಲ್ಲರು ಹಂಚುತ ತಿನ್ನೋಣ

---

---

---



## ಬರೆಯಿ


ಚಿತ್ರನೋಡಿ ಕಥೆ ಬರೆಯಿರಿ.





## ಅತಿ ಆಸೆ

ಹಸಿದ ಹೊಟ್ಟೆಯಿಂದ ನಾಯಿ  
ರೊಟ್ಟಿಗಾಗಿ ತಿರುಗಿತು  
ಉರ ದಾಟಿ ಹಳ್ಳಿದಾಚೆ  
ಹಡುಕಲೆಂದು ಹೊರಟಿತು ||



ಅಲ್ಲಿ ಹೊಲದ ಗುಡಿಸಲಲ್ಲಿ  
ಬುತ್ತಿಗಂಟು ದೊರಕಿತು  
ರೊಟ್ಟಿಯೊಂದನೆತ್ತಿಕೊಂಡು  
ಹಿಗ್ಗಿನಿಂದ ಮರಣಿತು ||

ಹಳ್ಳಿದಾಟುವಾಗ ನೋಟ  
ನೀರಿನಲ್ಲಿ ಬಿದ್ದಿತು  
ರೊಟ್ಟಿ ಹಿಡಿದ ಬೇರೆ ನಾಯಿ  
ಕಂಡು ರೊಟ್ಟಿಗೆದ್ದಿತು ||

ಅದನು ಕಿತ್ತುಕೊಳ್ಳಲೆಂದು  
ಬಾಯಿತೆರೆದು ಬೊಗಳಿತು  
ರೊಟ್ಟಿ ಚಾರಿ ಹಳ್ಳದಲ್ಲಿ  
ಬಿದ್ದು ಬಿಡಲು ಮರುಗಿತು ||

ಆಸೆಯಿಂದ ತನ್ನದನ್ನು  
ಕಳೆದುಕೊಂಡ ತಪ್ಪಿಗೆ  
ಡೊಂಕುಬಾಲ ಎತ್ತಿಕೊಂಡು  
ಒಡಿತಾಗ ತೆಪ್ಪಿಗೆ ||



# ಕರ್ನಿಕಾ ಸಾಧನೀರಳು

## ಕನ್ನಡ

- ಸ್ವಂತ ಭಾಷಾಶೈಲಿಯನ್ನು ಬಳಸಿಕೊಂಡು ತನ್ನ ಆಶಯ ಪ್ರತಿಬಿಂಬಿಸುವಂತೆ ಸರಳ ಟಿಪ್ಪಣಿಯನ್ನು ತಯಾರಿಸುವುದು.
- ನೇಡಿದ ಸಾಲುಗಳ ಲಯವನ್ನು ಪರಿಗಣಿಸಿಕೊಂಡು ಸೂಕ್ತವಾದ ಸಾಲುಗಳನ್ನು ಸೇರಿಸಿ ಹಾಡುವುದು ಮತ್ತು ಬರೆಯುವುದು.
- ಪೂರ್ಣವಿರಾಮ, ಪ್ರಶ್ನಾಧ್ಯಕ್ಷ ಚಿಹ್ನೆ, ಅಧ್ಯವಿರಾಮ ಮೌದಲಾದ ಲೇಖನ ಚಿಹ್ನೆಗಳನ್ನು ಗುರುತಿಸಿಕೊಂಡು ಸೂಕ್ತವಾದ ರೀತಿಯಲ್ಲಿ ಒದುವುದು.
- ಶಿಶುಗಿರೆಗಳನ್ನು ರಾಗ, ತಾಳಗಳೊಂದಿಗೆ ಹಾಡುವುದು.
- ಸರಳ ಒಗಟುಗಳ ಉತ್ತರಗಳನ್ನು ಕಂಡುಹಿಡಿದು ಸರಳವಾದ ಹೊಸ ಒಗಟುಗಳನ್ನು ರಚಿಸುವುದು.
- ಚತ್ರಕಥೆಗಳನ್ನು ನಿರೀಕ್ಷಣೆ ಮಾಡಿ ಆಶಯಗಳನ್ನು ಕ್ರಮೀಕರಿಸಿ ಕಥೆ ಹೇಳುವುದು ಮತ್ತು ಬರೆಯುವುದು.


## ಪರಿಸರ


- ಆಹಾರವು ವಿವಿಧ ಘಟಕಗಳ ಮಿಶ್ರಣವಾಗಿದೆ.
- ಹಸಿಯಾಗಿ ಮತ್ತು ಬೇಯಿಸಿ ತಿನ್ನುವ ಆಹಾರಗಳಿವೆ.
- ಆಹಾರದಲ್ಲಿ ಒಳಗೊಂಡಿರುವ ಘಟಕಗಳಿಂದಾಗಿ ಆಹಾರದ ರುಚಿಯಲ್ಲಿ ವ್ಯತ್ಯಾಸವುಂಟಾಗುತ್ತದೆ.
- ಸಮೀಕೃತ ಆಹಾರವು ಆರೋಗ್ಯಪೂರ್ಣ ಬೆಳವಣಿಗೆಗೆ ಅಗತ್ಯ.
- ಉತ್ತಮ ಆರೋಗ್ಯಕ್ಕೆ ಹಣ್ಣು ತರಕಾರಿಗಳು ಅತ್ಯಗತ್ಯವಾಗಿವೆ.
- ಆಹಾರ ತಯಾರಿಯಲ್ಲಿ ಬೇರೆ ಬೇರೆ ವಿಧಾನಗಳಿವೆ.
- ಆಹಾರ ವಸ್ತುಗಳಿಗೆ ರುಚಿ, ಬಣ್ಣ, ಪರಿಮಳ ಬರಲು, ಹೆಚ್ಚು ಕಾಲ ಕೆಡದಂತೆ ಉಳಿಯಲು ಕೆಲವು ಪದಾರ್ಥಗಳನ್ನು ಸೇರಿಸುತ್ತಾರೆ.

# ಸಂತನದ ಯಾನ

## ಕಿಟ್ಟುವಿನ ಕಾರು


ಕಿಟ್ಟುವಿನ ಬಳಿ ಒಂದು ಪುಟ್ಟ  
 ಕಾರು ಇತ್ತು. ಅದರ ಹೆಸರು ರೋಮೀ.  
 ಅದಕ್ಕೆ ಸ್ವತಂತ್ರವಾಗಿ ಚಲಿಸುವ  
 ಸಾಮಧ್ಯ ವಿಶ್ವ. ಒಂದು ದಿನ ಕಿಟ್ಟು  
 ರೋಮೀಯೊಂದಿಗೆ ಆಟದ ಬಯಲಿಗೆ  
 ಹೋದನು. ಗೆಳೆಯರೊಂದಿಗೆ  
 ಆಡುತ್ತಾ ಇದ್ದನು. ಎಷ್ಟು  
 ಹೋತ್ತಾದರೂ ಅವನು ರೋಮೀಯ  
 ಹತ್ತಿರ ಬರಲೇ ಇಲ್ಲ. ರೋಮೀಗೆ  
 ತುಂಬಾ ಬೇಸರವಾಯಿತು.






ಸ್ವಲ್ಪ ಸುತ್ತಾಡಿಕೊಂಡು ಬರುತ್ತೇನೆ  
ಎಂದು ರೋಮೀ ಯೋಚಿಸಿತು. ಡ್ರೋಂ...  
ಡ್ರೋಂ.... ಎಂದು ಸದ್ಗೃ ಮಾಡುತ್ತಾ  
ರೋಮೀ ದೂರಕ್ಕೆ ಹೋಯಿತು.

ದೂರ ಸಾಗಿದ ರೋಮೀ ಒಂದು  
ಹಟ್ಟಣ ತಲುಪಿತು. ಅಲ್ಲಿ ತುಂಬಾ  
ರಸ್ತೆಗಳಿದ್ದವು. ರಸ್ತೆಯ ಎರಡೂ ಬದಿಗಳಲ್ಲಿ  
ಅಂಗಡಿಗಳು. ರಸ್ತೆ ತುಂಬಾ ವಾಹನಗಳು.  
ರೋಮೀಗೆ ಗಾಬರಿಯಾಯಿತು. ಅದಕ್ಕೆ  
ಎಲ್ಲಿಗೆ ಹೋಗಬೇಕೆಂದೇ ತಿಳಿಯಲಿಲ್ಲ.




ಕೊನೆಗೆ ಒಂದು ರಸ್ತೆಯಲ್ಲಿ ಮುಂದಕ್ಕೆ  
ಹೋಯಿತು. ಮುಂದಕ್ಕೆ ಸಾಗುತ್ತಿದ್ದಂತೆ  
ಎದುರಿನಿಂದ ಒಂದು ದೊಡ್ಡ ಬಸ್ಸು ಬಂತು.  
ಅದನ್ನು ತಪ್ಪಿಸಿಕೊಂಡು ಮುಂದೆ ಸಾಗಿತು.  
ಮುಂದಿನಿಂದ ಒಂದರ ಹಿಂದೆ ಒಂದರಂತೆ  
ಹಲವು ವಾಹನಗಳು ಬರುವುದನ್ನು ಕಂಡು  
ರೋಮಿ ರಸ್ತೆ ಬದಲಾಯಿಸಿತು. ಮುಂದೆ  
ಮುಂದೆ ಸಾಗಿದ ರೋಮಿ ಒಂದು ವಿಶಾಲ  
ಫ್ಲಾಪನ್ನು ತಲುಪಿತು.



ರೋಮಿ ಅಲ್ಲೇ ಸ್ವಲ್ಪ ಹೊತ್ತು ನಿಂತಿತು. ಪಕ್ಕನೆ ದೊಡ್ಡದಾದ ಒಂದು  
ಶಬ್ದ ಕೇಳಿಸಿತು. ರೋಮಿ ತಲೆ ಎತ್ತಿ ಶಬ್ದ ಬಂದ ಕಡೆ ನೋಡಿತು. ದೊಡ್ಡ  
ವಾಹನವೊಂದು ಮೇಲಕ್ಕೆ ಹಾರಿತು. ರೋಮಿಗೆ ಹಾಗೆ ಆಕಾಶದಲ್ಲಿ  
ಹಾರಬೇಕು ಎಂದು ಆಸೆಯಾಯಿತು. ಅದು ಹಾರಲು ಪ್ರಯತ್ನಿಸಿತು. ಆದರೆ  
ಅದಕ್ಕೆ ಹಾರಲು ಸಾಧ್ಯವಾಗಲಿಲ್ಲ. ಅದೇ ಬೇಸರದಲ್ಲಿ ರೋಮಿ ಮುಂದಕ್ಕೆ  
ಹೋಯಿತು.

ಮುಂದಕ್ಕೆ ಸಾಗಿದ ರೋಮಿ ಒಂದು ಸಮುದ್ರತೀರ ತಲುಪಿತು. ಅಲ್ಲಿ ನಿಂತು ಸಮುದ್ರದ ಕಡೆಗೆ ಕಣ್ಣು ಹಾಯಿಸಿತು. ಅಲ್ಲಿ ದೋಷಿಯೊಂದು ಸಮುದ್ರದ ಅಲೆಗಳ ಮೇಲೆ ತೇಲುತ್ತಾ ಮುಂದೆ ಸಾಗುತ್ತಿತ್ತು. ರೋಮಿಗೆ ನೀರಿನಲ್ಲಿ ಸಂಚರಿಸಬೇಕೆಂದು ಆಸೆಯಾಯಿತು. ಆಸೆಯಿಂದ ದೋಷಿಯನ್ನು ನೋಡುತ್ತಾ ನಿಂತಿತು.

ಅಷ್ಟರಲ್ಲಿ ಆಟ ಮುಗಿಸಿದ ಕಣ್ಣು ಮನಿಗೆ ಹಿಂತಿರುಗಲು ರೋಮಿಯನ್ನು ಕರೆದನು. ಆದರೆ ರೋಮಿ ಬರಲೇ ಇಲ್ಲ. ರೋಮಿಗಾಗಿ ಸುತ್ತಲೂ ಹುಡುಕಾಡಿದನು. ಮುಂದೆ ವುಂದೆ ಸಾಗಿದನು. ದೂರದಲ್ಲಿ ಸಮುದ್ರತೀರದಲ್ಲಿ ರೋಮಿ ನಿಂತಿರುವುದನ್ನು




ಕಂಡನು. ಓಡುತ್ತಾ ರೋಮಿಯ ಬಳಿ ಹೋದನು. ರೋಮಿ ತುಂಬಾ ಬೇಸರದಲ್ಲಿತ್ತು. ಏನಾಯಿತು? ಯಾಕೆ ಬೇಸರದಿಂದಿರುವೆ? ಕಣ್ಣು ಕೇಳಿದನು. ರೋಮಿ ತನ್ನ ಆಸೆಯನ್ನು

ಹೇಳಿತು. ರೋಮಿ ನಿನ್ನನ್ನು ಆಕಾಶದಲ್ಲಿ ಹಾರುವಂತೆಯೂ ನೀರಿನಲ್ಲಿ ತೇಲುವಂತೆಯೂ ಮಾಡುತ್ತೇನೆ. ಇಲ್ಲೇ ಸಮೀಪದ ವೆಕ್ಕಾನಿಕ್ ವೂವನ ಬಳಿ ಹೋಗೋಣ ಎಂದನು. ಇಬ್ಬರೂ ಮೆಕ್ಕಾನಿಕ್ ಮಾಮನ ಬಳಿ ಬಂದರು.



ಮೆಕ್ಕಾನಿಕ್ ಮಾಮ  
 ರೋಮಿಗೆ ಆಕಾಶದಲ್ಲಿ  
 ಹಾರಲು ಮತ್ತು ನೀರಿನಲ್ಲಿ  
 ಸಂಚರಿಸಲು ಬೇಕಾದ  
 ಬದಲಾವಣೆಗಳನ್ನು  
 ಮಾಡಿದನು. ರೋಮಿಗೆ  
 ಸಂತೋಷವಾಯಿತು.



ರೋಮಿ ಶಟ್ಟುವನ್ನು ಕರೆದುಕೊಂಡು  
 ಆಕಾಶದಲ್ಲಿ ಹಾರುತ್ತಾ ಮನಗೆ ಬಂತು.





## ಖತ್ತಿಸಿ

- ರೋಮಿ ಪೇಟಿಗೆ ಹೊಗಲು ಕಾರಣವೇನು?
- ಪಟ್ಟಣ ತಲುಪಿದ ರೋಮಿಗೆ ಯಾಕೆ ಗಾಬರಿಯಾಯಿತು?
- ರೋಮಿ ರಸ್ತೆ ಬದಲಾಯಿಸಲು ಕಾರಣವೇನು?
- ರೋಮಿಗೆ ಮುಂದೆ ಸಾಗುತ್ತಿದ್ದಂತೆ ಏನೇನು ಕಾಣಿಸಿಕ್ಕಿದುವು?
- ಕಿಟ್ಟು ರೋಮಿಯನ್ನು ಮೇಕ್ಕಾನಿಕ್ಕೆ ಮಾಮನ ಬಳಿ ಕರೆದುಕೊಂಡು ಹೋದುದು ಯಾಕೆ?



## ಬರೀಯಿ

ಆವರಣದಿಂದ ಸರಿಯಾದ ಪದವನ್ನು ಆರಿಸಿ ಬಿಟ್ಟು ಸ್ಥಳವನ್ನು ತುಂಬಿಸಿರಿ.

- ರೋಮಿ \_\_\_\_\_ ತಲುಪಿತು  
(ಪಟ್ಟನ, ಪತ್ತಣ, ಪಟ್ಟಣ)
- ವಿಮಾನ ಮೇಲಕ್ಕೆ \_\_\_\_\_  
(ಆರಿತು, ಹಾರಿತು, ಅರಿತು)
- ದೊಂಣಿ ನೀರಿನಲ್ಲಿ \_\_\_\_\_ ಹೋಗುವುದು.  
(ತೇಳಿಕೊಂಡು, ತೇಲಿಕೊಂಡು, ತೆಳಿಕೊಂಡು)
- ರೋಮಿಗೆ ತುಂಬಾ \_\_\_\_\_ ಆಯಿತು.  
(ಭೇಸರ, ಬೇಸರ, ಭೆಸರ)
- ರೋಮಿಗೆ \_\_\_\_\_ ಆಯಿತು.  
(ಸಂತೋಷ, ಸಂತೋಶ, ಸಂತೋಷ)



## ಖತ್ತಿಸಿ

‘ರೋಮಿಯ ಪಯಣ’ಕಥೆಯ ಕೆಲವು ವಾಕ್ಯಗಳನ್ನು ಕೆಳಗೆ ಹೊಡಲಾಗಿದೆ.  
ಅವುಗಳನ್ನು ಅನುಕ್ರಮವಾಗಿ ಬರೆಯಿರಿ.

- ಕಿಟ್ಟುವಿನ ಬಳಿ ರೋಮಿ ಎಂಬ ಕಾರು ಇತ್ತು.
- ಮೈಕ್ಯಾನಿಕ್ ಮಾಮನು ರೋಮಿಗೆ ಬೇಕಾದ ಬದಲಾವಣೆಗಳನ್ನು ಮಾಡಿದನು.
- ಅದು ಸುತ್ತಾಡುತ್ತಾ ಒಂದು ಪಟ್ಟಣವನ್ನು ತಲುಪಿತು.
- ಸಮುದ್ರ ತೀರದಲ್ಲಿರುವ ರೋಮಿಯನ್ನು ಕಂಡನು.
- ಕಿಟ್ಟು ರೋಮಿಯನ್ನು ಹುಡುಕುತ್ತಾ ಹೊರಟನು.
- ರೋಮಿಗೆ ಸಂತೋಷವಾಯಿತು.
- ತನ್ನನ್ನು ಆಕಾಶದಲ್ಲಿ ಹಾರುವಂತೆಯೂ ನೀರಿನಲ್ಲಿ ತೇಲುವಂತೆಯೂ ಮಾಡಲು ರೋಮಿ ಕಿಟ್ಟುವಿನಲ್ಲಿ ಹೇಳಿತು.



## ಉದ್ದೀಪನೆ

ರೋಮಿಯ ಜೊತೆಯಲ್ಲಿ ಸುತ್ತಾಡಿದ ಕಿಟ್ಟು ಬರೆದ ತನ್ನ ಪ್ರಯಾಣದ ಅನುಭವ ಓದಿರಿ.

ರೋಮಿಯ ಜೊತೆ ಹಾರಾಡುತ್ತಾ ನಾನು ಸಮುದ್ರದ ಬಳಿಗೆ ಹೋದೆನು.  
ನನಗೆ ಮೊದಲು ಹೆದರಿಕೆಯಾಯಿತು. ಸ್ವಲ್ಪ ಹೊತ್ತಿನ ಆನಂತರ ಧೈಯಂ ಬಂತು. ಆಕಾಶದಿಂದ ಕೆಳಗೆ ನೋಡಿದೆನು. ಕಟ್ಟಡಗಳು, ವಾಹನಗಳು ಸಣ್ಣ ಪೆಟ್ಟಿಗೆಗಳಂತೆ ಕಾಣುತ್ತಿದ್ದವು. ರಸ್ತೆಯ ಪ್ರಯಾಣಕ್ಕಿಂತ ಭಿನ್ನವಾದ ಅನುಭವ ನನಗೆ ಲಭಿಸಿತು. ಮೇಲೇರುವಾಗ ಹಾಗೂ ಕೆಳಗೆ ಇಳಿಯುವಾಗ ಸ್ವಲ್ಪ ಭಯವೂ ಆಯಿತು.



## ಬರೆಯ್ಯಾ

ನಮ್ಮ ಒಂದು ಪ್ರಯಾಣದ ಅನುಭವವನ್ನು ಬರೆಯಿರಿ.



## ಬರೆಯ್ಯಾ

ಚಿತ್ರದಲ್ಲಿರುವ ವಾಹನಗಳನ್ನು ಗುರುತಿಸಿ ಅವುಗಳಲ್ಲಿ ಇಂಥನ ಅಗತ್ಯವಿರುವ ವಾಹನಗಳ ಎದುರು ✓ ಗುರುತು ಹಾಕಿರಿ.





## ಬರೆಯಿ

ಚಿತ್ರದಲ್ಲಿ ಕೊಟ್ಟಿರುವ ವಾಹನದ ಭಾಗಗಳನ್ನು ಹೆಸರಿಸಿ.



## ಬರೆಯಿ

ನೀವು ಗುರುತಿಸಿದ ಭಾಗಗಳ ಉಪಯೋಗವನ್ನು ಬರೆಯಿ.

ಭಾಗ	ಉಪಯೋಗ

## ಸಳಹೆ

ಪುಟ್ಟನು ಬಂದನು ಪೇಟೆಯ ನೋಡಲು  
ಗೆಳೆಯರ ಜೊತೆಯಲೆ ಒಂದು ದಿನ  
ವಾಹನ ತುಂಬಿದ ರಸ್ತೆಯ ನೋಡಲು  
ಆಯಿತು ಅವರಿಗೆ ಗಲಿಬಿಲಿಯು ॥

ರಸ್ತೆಯ ದಾಟಲು ಏನನು ಮಾಡಲಿ  
ಚಂತಿಸಿ ನಿಂತರು ಅಲ್ಲಲ್ಲಿ.  
ಪೋಲಿಸ್ ಮಾಮನು ಬಂದನು ಬಳಿಗೆ  
ನೀಡಿದ ಅವರಿಗೆ ಸಳಹೆಯನು ॥

ರಸ್ತೆಯ ಬದಿಯಲೆ ಮುಂದಕೆ ಹೋಗಲು  
ಬಳಸಿರಿ ರಸ್ತೆಯ ಬಲದ ಬದಿ  
ವಾಹನ ಓಡುವ ರಸ್ತೆಯ ದಾಟಲು  
ಎಡಬಲ ನೋಡುತ ನಡೆಯುತ್ತಿರಿ ॥

ಪೇಟೆಯ ನಡುವೆ ರಸ್ತೆಯ ದಾಟಲು  
ಜೀಬ್ರಾ ಕ್ರೂಸನು ಬಳಸಿ ಬಿಡಿ  
ಸೂಚನೆ ಫಲಕವ ಪಾಲಿಸಿ ನಡೆಯಿರಿ  
ನೆಮ್ಮೆದಿ ಬದುಕನು ಬಾಳುತ್ತಿರಿ.



ಹಾಡಿರಿ

ಈ ಪದ್ಯವನ್ನು ರಾಗವಾಗಿ ಹಾಡಿರಿ.



- ಪುಟ್ಟನು ಗೆಳೆಯರ ಜೊತೆ ಎಲ್ಲಿಗೆ ಹೋದನು?
- ರಸ್ತೆ ದಾಟಲು ಪುಟ್ಟ ಮತ್ತು ಗೆಳೆಯರಿಗೆ ಸಲಹೆ ನೀಡಿದ್ದ ಯಾರು?
- ರಸ್ತೆಯನ್ನು ಅಡ್ಡ ದಾಟಲು ಪೋಲಿಸ್ ನೀಡಿದ ಸಲಹೆ ಏನು?
- ರಸ್ತೆ ಬದಿಯ ಸೂಚನಾ ಫಲಕವನ್ನು ನಾವು ಯಾಕೆ ಪಾಲಿಸಬೇಕು?



ಕೆಳಗೆ ಕೊಟ್ಟ ವಾಕ್ಯಗಳಿಗೆ ಸಮಾನ ಅಥವ ಬರುವ ಸಾಲನ್ನು ಪದ್ಧದಿಂದ ಆರಿಸಿ ಬರೆಯಿರಿ.

- ನಡೆಯುವಾಗ ರಸ್ತೆಯ ಬಲಬದಿಯಲ್ಲಿ ನಡೆಯಬೇಕು.



- ರಸ್ತೆಯನ್ನು ಅಡ್ಡದಾಟುವಾಗ ಎಡ ಮತ್ತು ಬಲಬದಿಯನ್ನು ನೋಡಬೇಕು.



- ಪೇಟೆಯಲ್ಲಿ ರಸ್ತೆ ದಾಟಲು ಜೀಬುಕ್ಕಾಸನ್ನು ಬಳಸಬೇಕು.



- ಸೂಚನಾ ಫಲಕಗಳ ಸೂಚನೆ ಪಾಲಿಸಿದರೆ ಅಪಾಯವಿಲ್ಲ.





## ಬರೆಯಿ

ನಮ್ಮ ಶಾಲಾ ಪರಿಸರದಲ್ಲಿ ಸಾಷಿಸುವುದಕ್ಕಾಗಿ ರಸ್ತೆ ನಿಯಮಕ್ಕೆ ಸಂಬಂಧಿಸಿದ  
ಮೊಚನಾ ಫಲಕಗಳನ್ನು ತಯಾರಿಸಿರಿ.



## ಬರೆಯಿ

ಒಗಟಿಗೆ ಉತ್ತರ ಬರೆಯಿರಿ.

- ಆಕಾಶದಲ್ಲಿ ಹಾರುವೆನು, ಜನರನು ದೂರಕೆ ಒಯ್ಯಬೇನು, ನಿಲ್ದಾಣದಲ್ಲಿ  
ಇಳಿಯುವೆನು



- ಇಂಥನ ಇಲ್ಲದೆ ಸಾಗುವೆನು, ಕಿಣೆ ಕಿಣೆ ಸದ್ದನು ಮಾಡುವೆನು.



- ಚೆಕುಬುಕು ಎನ್ನತ್ತ ಒಡುವೆನು, ಹೊಗೆಯನು ಉಗುಳುತ್ತ ಸಾಗುವೆನು




ಆಲ್ಫಂ ತಯಾರಿಸಿರಿ.

ವಿವಿಧ ವಾಹನಗಳ ಚಿತ್ರಗಳನ್ನು ಸಂಗ್ರಹಿಸಿ ಒಂದು ಆಲ್ಫಂ ತಯಾರಿಸಿರಿ.





ನಮಗೆ ಇಷ್ಟುವರುವ ಯಾವುದಾದರೀಂದು ವಾಹನದ ಚಿತ್ರ ಬಿಡಿಸಿ, ಬಣ  
ಹಚ್ಚಿರಿ



ಚರ್ಚೆಸಿರಿ.

ಇಂಥನವನ್ನು ಬಳಸುವ ಮತ್ತು ಬಳಸದ ವಾಹನಗಳ ಒಳಿತು ಕೆಡುಕುಗಳ ಬಗ್ಗೆ  
ಚರ್ಚೆಸಿರಿ.



## ಬರೆಯಿ

- ಚಿತ್ರವನ್ನು ನೋಡಿ ವಾಹನಗಳಿಂದ ಆಗುವ ತೊಂದರೆಗಳೇನು ಎಂದು ಬರೆಯಿರಿ.




## ಬರೆಯಿ

ಕೆಳಗೆ ಕೊಟ್ಟಿರುವ ವಾಹನಗಳ ಪಟ್ಟಿಯನ್ನು ಮುಂದುವರಿಸಿ ಅಪ್ಪಗಳ ಪ್ರಯೋಜನಗಳನ್ನು ಬರೆಯಿರಿ.

- ಬಸ್ಸು ಪ್ರಯಾಣಕ್ಕೆ
- ಟೆಂಪ್ಲೋ ಸರಹಸಾಗಣಕ್ಕೆ, ಪ್ರಯಾಣಕ್ಕೆ
- ದೋಷ ಸರಹ ಸಾಗಣಕ್ಕೆ, ಪ್ರಯಾಣಕ್ಕೆ, ಶ್ರೀಡೆಗೆ
- ಬೃಹ ಪ್ರಯಾಣಕ್ಕೆ, ಶ್ರೀಡೆಗೆ
- 
- 
-

## ದೋಣ

ನೋಡದೂ ಆಕಡೆ  
ತೇಲುತ ಮೇಗಡೆ  
ದೋಣಯು ಮುಂದಕೆ ಸಾಗುತ್ತಿದೆ॥  
ನೀರನು ಗೀರ  
ದಾರಿಯ ತೋರಿ  
ದೋಣಯು ವೇಗದಿ ಹೋಗುತ್ತಿದೆ॥

ಜಳ್ಳವ ನೂಕಿ  
ಹಟ್ಟನು ಹಾಕಿ  
ಅಂಬಿಗ ದೋಣಯ ಹಾಡುವನು॥

ದಿನದಿಂ ದಿನಕೆ  
ದಡದಿಂ ದಡಕೆ  
ಸಗಿಸಿ ದೋಣಯ ಹಾಡುವನು॥ 2 ॥

ಹಟ್ಟನು ಹಾಕುವ  
ರಟ್ಟೆಯ ನೋಡದೂ  
ಭೀಮನಂತೆ ಬಲು ಬಲವಂತು॥



ಆ ತೆರೆ ಈ ತೆರೆ  
 ಎದ್ದರು ಬಿದ್ದರು  
 ದೋಷ ಸಾಗುತ್ತಿದೆ ತೇಲುತ್ತು॥ 3 ॥  
 ಅಂಬಿಗಗೊಂದೇ  
 ದೋಷೀಯ ಕಸುಬು  
 ಅವನಿಂದಲೆ ಹೊಳೆದಾಟುವುದು॥  
 ದಾಟಿದ ಮುಂದೆ  
 ಇಲ್ಲವೆ ನೆನಪು  
 ದುಡ್ಡಕೊಡುತ ಕ್ಯೆ ಮುಗಿಯುವುದು॥ 4 ॥  
 ತೇಲುತಲಿರಲಿ  
 ದೋಷೀಯು ಹೀಗೆ  
 ನಲಿಯುತ ನಲಿಯುತ ನೀರಿನಲಿ॥  
 ದಾಟಿಸುತ್ತಿರಲಿ  
 ದಡದಿಂ ದಡಕೆ  
 ಅಂಬಿಗ ನಮ್ಮನು ದೋಷೀಯಲಿ॥ 5 ॥

- ಕರ್ಯಾರ್ಥ ಶಿಳಾಣಿ ರೈ



ಈ ಪದ್ಯವನ್ನು ರಾಗವಾಗಿ ಹಾಡಿರಿ.



- ನೀರಿನ ಮೇಲೆ ತೇಲುತ ಮುಂದೆ ಸಾಗುವುದು ಯಾವುದು?
- ಅಂಬಿಗನು ದೋಷೀಯನ್ನು ನೀರಿನಲ್ಲಿ ಹೇಗೆ ದೂಡುವನು?
- ಹೊಳೆ ದಾಟಿಸುವವನು ಯಾರು?
- ಅಲೆಗಳು ಎದ್ದರು ಬಿದ್ದರು ದೋಷ ಏನು ಮಾಡುತ್ತದೆ?
- ಅಂಬಿಗ ಏನು ಮಾಡುತ್ತಿರಲಿ ಎಂದು ಕವಿ ಆಶಿಸುತ್ತಾರೆ?



ಪದ್ಯದಲ್ಲಿ ಬಂದಿರುವ ಷಾಸ ಪದಗಳನ್ನು ಹುಡುಕಿ ಬರೆಯಿರಿ.

ಉದಾ : ಗೀರಿ - ತೋರಿ

.....  
.....



ನೋಡದೋ ಆ ಕಡೆ  
ತೇಲುತ ಮೇಗಡೆ  
ದೋಣಿಯು ಮುಂದಕೆ ಸಾಗುತ್ತಿದೆ  
ಈ ಸಾಲುಗಳನ್ನು ಗದ್ಯರೂಪದಲ್ಲಿ ಬರೆದಾಗ  
ಆ ಕಡೆ ನೋಡು, ದೋಣಿಯು ಮೇಲೆ ತೇಲುತ್ತಾ ಮುಂದಕ್ಕೆ ಸಾಗುತ್ತಿದೆ.



ಕೆಳಗಿನ ಸಾಲುಗಳನ್ನು ಗದ್ಯರೂಪದಲ್ಲಿ ಬರೆಯಿರಿ

- ದಿನದಿಂ ದಿನಕೆ  
ದಡದಿಂ ದಡಕೆ  
ಸಾಗಿಸಿ ದೋಣಿಯ ಹಾಡುವನು
  
  
- ದಾಟಿದ ಮುಂದೆ  
ಇಲ್ಲವೆ ನೆನಪು  
ದುಡ್ಡುಕೊಡುತ ಕ್ಯೇ ಮುಗಿಯುವುದು.



## ಬರೆಯಿ

ಈ ಪದ್ಯದ ಸಾಲುಗಳನ್ನು ಮುಂದುವರಿಸಿ ಬರೆಯಿರಿ.

### ವಾಹನಗಳು

ಬಸ್ಸು ಬಂತು ಬಸ್ಸು

ಕೆಂಪು ಹಳದಿ ಬಸ್ಸು

ರಸ್ತೆಯಲ್ಲಿ ಬಸ್ಸು

ಆರು ಚಕ್ರದ ಬಸ್ಸು

.....

.....

.....

.....



## ಬರೆಯಿ

ಕೆಳಗೆ ಕೊಟ್ಟಿರುವ ಹೇಳಿಕೆಗಳಲ್ಲಿ ಸರಿಯಾದುದರ ಮುಂದೆ ✓ ಗುರುತು  
ಹಾಕಿರಿ. ತಪ್ಪಾಗಿದ್ದರೆ ✗ ಗುರುತು ಹಾಕಿರಿ.

- ರಸ್ತೆ ದಾಟಲು ರಿಖಿಬ್ರಾ ಪಟ್ಟಿಯನ್ನು ಬಳಸುವುದು. □
- ರೈಲು ಬರುವಾಗ ರೈಲೀ ಕ್ರಸಿಂಗ್ ದಾಟುವುದು. □
- ರಸ್ತೆಯ ಮಧ್ಯ ಆಟ ಆಡುವುದು. □
- ಸರದಿ ಸಾಲಿನಲ್ಲಿ ನಿಂತು ವಾಹನವನ್ನು ಹತ್ತುವುದು. □
- ಪಾದಚಾರಿಗಳು ರಸ್ತೆ ಬಲಬದಿಯಲ್ಲಿ ನಡೆಯುವುದು. □
- ಎರಡೂ ಬದಿಗಳನ್ನು ನೋಡದೆ ರಸ್ತೆಯನ್ನು ದಾಟುವುದು. □



## ಬರೆಯೋ

ಕೆಳಗೆ ಕೊಟ್ಟಿರುವ ವಾಹನಗಳನ್ನು ಹಿಂದಿನ ಕಾಲದ ವಾಹನಗಳು ಇಂದಿನ ಕಾಲದ ವಾಹನಗಳು ಎಂದು ವರ್ಗೀಕರಿಸಿ ಪಟ್ಟಿಯನ್ನು ಪೂರ್ತಿಗೊಳಿಸಿರಿ.

ಲಾರಿ, ಜೀಪ್, ಸುದುರೆಗಾಡಿ, ತೆಪ್ಪು, ಮೋಟಾರುಬ್ಬಿಕು

ಎತ್ತಿನಗಾಡಿ, ರಿಕಾಂ, ಪಲ್ಲಕ್ಕಿ

ಹಿಂದಿನ ಕಾಲದ ವಾಹನಗಳು	ಇಂದಿನ ಕಾಲದ ವಾಹನಗಳು
•	•
•	•
•	•
•	•

### ಚರ್ಚೆಸಿರಿ

ಹಿಂದಿನ ಕಾಲದ ವಾಹನಗಳಿಗೂ ಇಂದಿನ ಕಾಲದ ವಾಹನಗಳಿಗೂ ಇರುವ ವ್ಯತ್ಯಾಸಗಳೇನು?

ನಾನು ಕಂಡುಕೊಂಡ ವ್ಯತ್ಯಾಸಗಳು :

# ಯಾನ ನಿಯಂತ್ರಣ

ನಾಲ್ಕು ರಸ್ತೆ ಕೊಡುವಲ್ಲಿ  
ರಸ್ತೆ ಮಧ್ಯ ವೃತ್ತವು  
ತಿಳಿಯಿರೆಲ್ಲ ಏಕೆ ಅಲ್ಲಿ  
ನಿಂತ ವ್ಯಕ್ತಿ ಕಾಯಂವು  
ಕೆಲಿ ಸನ್ನೇ ಸೀಟಿಗಳಲಿ  
ಯಾನ ಸುಗಮವಾಗಿಸಿ  
ಅವಗಡಕ್ಕೆ ಟಾಟ ಕೊಡುವ  
ಕಾಯಂದರ್ಕ ಪೋಲಿಸು  
ಶಿಸ್ತಿನಿಂದ ಸೇವೆ ಗೈವ  
ಬಿಸಿಲು ಚೇಗೆಗಳುಕದ  
ಅವನ ಸನ್ನೆಗಳನು ತಿಳಿದು  
ನಡೆದರೆಲ್ಲರೊಳ್ಳಿದು  
ರಸ್ತೆ ನಿಯಮ ಪಾಲನಕ್ಕೆ  
ಇಹುದು ನೀತಿ ಸಂಹಿತೆ  
ನಿಯಮದಡಿಯೋಳಿಲ್ಲರೊಂದೆ  
ಅದರೊಳಿಲ್ಲದಾರತೆ

- ಮಧುರಕಾನನ ಗೋಪಾಲಕೃಷ್ಣ ಭಟ್ಟ

# ಕರ್ಣಿಕಾ ಸಾಧನೀರಕ್ಷು

## ಕನ್ನಡ

- ಸೂಕ್ತ ಸಂದರ್ಭಗಳಲ್ಲಿ ಆಲಿಸಿದ ವಿಚಾರಗಳನ್ನು ಸರಳವಾಕ್ಯಗಳಲ್ಲಿ ಬರೆಯುವುದು.
- ಆಶಯಗಳನ್ನು ಮುಂದುವರಿಸಿಕೊಂಡು ಸಂದರ್ಭಕ್ಕನುಗುಣವಾಗಿ ಸಂಭಾಷಣೆ ನಡೆಸುವುದು.
- ನೀಡಿದ ಸಾಲುಗಳ ಲಯವನ್ನು ಪರಿಗಣಿಸಿಕೊಂಡು ಸೂಕ್ತವಾದ ಸಾಲುಗಳನ್ನು ಸೇರಿಸಿಕೊಂಡು ಹಾಡುವುದು ಮತ್ತು ಬರೆಯುವುದು.
- ಶರ್ಶಿಗೀತೆಗಳನ್ನು ರಾಗ, ತಾಳಗಳೊಂದಿಗೆ ಹಾಡುವುದು.
- ಸರಳ ಒಗಟುಗಳ ಉತ್ತರಗಳನ್ನು ಕಂಡುಹಿಡಿದು ಸರಳವಾದ ಹೊಸ ಒಗಟುಗಳನ್ನು ರಚಿಸುವುದು.
- ಆಶಯವನ್ನು ಅಧ್ಯೇತಿ ಅಕ್ಷರ ಸ್ವಂತತೆ, ಉಚ್ಚಾರ ಸ್ಪಷ್ಟತೆಯಿಂದ ಒದುವುದು.

## ಪರಿಸರ

- ವಾಹನಗಳಿಂದ ಪ್ರಯೋಜನಗಳಿವೆ.
- ವಾಹನಗಳಿಗೆ ಏವಿಧ ಭಾಗಗಳಿವೆ.
- ಉಪಯೋಗಕ್ಕನುಸರಿಸಿ ವಾಹನಗಳ ಭಾಗಗಳಲ್ಲಿ ವೈವಿಧ್ಯವಿದೆ.
- ಹಿಂದಿನ ಕಾಲದ ಮತ್ತು ಇಂದಿನ ಕಾಲದ ವಾಹನಗಳಲ್ಲಿ ವ್ಯತ್ಯಾಸವಿದೆ.
- ಇಂಥನದ ಸಹಾಯದಿಂದ ಮತ್ತು ಇಂಥನವಿಲ್ಲದೆ ಚಲಿಸುವ ವಾಹನಗಳಿವೆ.
- ಸಾರ್ವಜನಿಕ ವಾಹನಗಳ ಬಳಕೆಯಿಂದ ವಾಹನದಟ್ಟಣೆಯನ್ನು ನಿಯಂತ್ರಿಸಬಹುದು.
- ವಾಹನಗಳು ಪರಿಸರ ಮಾಲಿನ್ಯವನ್ನುಂಟು ಮಾಡುತ್ತವೆ.
- ಹಾದಚಾರಿಗಳು ರಸ್ತೆನಿಯಮಗಳನ್ನು ಘಾಲಿಸಬೇಕು.